
ಬೆಲೆ: ಸಾಧಾರಣ ಪ್ರತಿ ೧-೮-೦ 
A) 
ಉತ್ತಮ ಪ್ರತಿ ೨-೮-೦ 


ಮುದ್ರಕರು : 
ಜಿ. ಎಚ್‌, ರಾಮರಾನಳ್ಕಿ ಬಿ. ಎಸ್‌ಸಿ, 
ಮೈಸೂರು ಪ್ರಿಂಟಿಂಗ್‌ ಮತ್ತು ಪಬಿ ಷಿಂಗ್‌ ಹೌಸ್‌ 
ಇ ೧೨ 
ಮೈ ಸೂರು 


ಗೆ 
ನನ್ನೆದೆಯೊಳಡಗಿದ್ದ ಕಿಡಿಯಿದನು ಮೊದಲು 
ನಿನ್ನೊಲುಮೆಯೆಲರು ತಾನುರುಹಿ ಹರಹಿರಲು, 
ಮನ್ನಿ ಸಿದರಲಿ ಕುಂದನೆನಲೇಕೆ ಬೇಕೆ ?-- 
ನಿನ್ನೆ ಕೃತಿಯನು ನೀನೆ ಕಡೆಗಣಿಸಲಾಕೆ ! 


ಅರಿಕೆ 


ಪ್ರೇಮಗೀತಗಳನ್ನು ಬರೆಯುವುದೂ, ಬರೆದ ಮೇಲೆ ಬೆಳಕಿಗೆ 
ತರುವುದೂ ಎರಡೂ ಸಾಹಸಕಾರ್ಯಗಳೇ. ಈ ಬಗೆಯ ಕವನಗಳಲ್ಲಿ 
ಔಚಿತ್ಯದ ಹದ ಎಲ್ಲಿ ಮಿಸಾರುತ್ತದೆ, ರಸ ಎಲ್ಲಿ ಹೆಸಗೆಟ್ಟು ಹಾಸ್ಯ ಕರವಾಗ 
ತ್ತದೆ ಎಂದು ಅರಿಯುವುದು ಲೇಖಕನಿಗಂತೂ ಬಲು ಕಷ್ಟ. ಆದರೂ 
ಭಾವವು ಪ್ರೇರಿಸಿದಾಗ ಈ ನಿಚಾರಕ್ಕೆ ಅಷ್ಟು ಮನಸ್ಸು ಕೊಡದೆ, ನಾಲ್ಕು 
ಚರಣಗಳನ್ನು ಆಗಾಗ ಕೂಡಿಸಿದ್ದಾಯಿತು. ಅವುಗಳನ್ನು ಪ್ರಕಟಸುವು 
ದಕ್ಕೆ ಮಾತ್ರ ನನ್ನ ಆಸ್ತಮಿತ್ರರು ಕೆಲವರ ಒಪ್ಪಿಗೆಯೂ ಉತ್ತೇಜನವೂ 
ಬೊರೆಯವದಿದ್ದ ರೆ ಧೈರ್ಯ ಬರುತ್ತಿರಲಿಲ್ಲ. ಈಗ ಕೂಡ, ಈ ಚಿಕ್ಕ 
ಗೀತಾವಳಿಯನ್ನು ಸ್ವಲ್ಪ ಅಳುಕಿನಿಂದಲೇ ಸಹೃದಯರ ಮುಂದೆ ಇರಿಸಿ 
ದ್ದೇನೆ. 

ಈ ಕವನಗಳು ಒಂದು ಕಾಲದಲ್ಲಿ, ಒಂದು ಮನಸ್ಸಿನಲ್ಲಿ ಬರೆದವು 
ಗಳಲ್ಲ; ಕಡೆಗೆ ಒಂದೇ ದೃಷ್ಟಿಯಿಂದ ಕೂಡ ಬರೆದವುಗಳಲ್ಲ. ಆದ 
ಕಾರಣ ಇವುಗಳನ್ನು ಸಾಧ್ಯವಾದಷ್ಟು ಮಟ್ಟ ಗೆ ವಿಷಯಾನುಗುಣವಾಗಿ 
ಜೋಡಿ ಸಿದ್ದ ರೂ ಭ್ರ ಸಂಕಲನದಲ್ಲಿ ಜೆ ಸಾಮರಸ್ಯವು ವಾಚಕರಿಗೆ 
ತೋರದಿರಬಹುದು; ಅವರೂ, ಅದನ್ನು ನಿರೀಕ್ಷೆಮಾಡದೆ, ಇವೆಲ್ಲವನ್ನೂ 
ಬಿಡಿ ಕನನಗಳೆಂದೇ ಭಾವಿಸಬೇಕಾಗಿ ಜ್‌ 

ಇಲ್ಲಿ ಕೊಟ್ಟಿ ರುವ ಅನುವಾದಗಳನ್ನು ಕುರಿತು ಎರಡು ಮಾತು 
ಗಳು. ಸಂಸ್ಕೃತ. ಸಾಹಿತ್ಯದಲ್ಲಿ ಶೃ ಎಕ್‌ ವು ಗಾಂಭೀರ್ಯವನ್ನು 
ಸಾಕಾದಷ್ಟು ಕೊಂಡ ಕೆಲವರು ಆಡಿಕೊಳ್ಳು ವುದುಂಟು. 
ಆದರೆ ಈಗ ನಾವು ಉಚ್ಚರಿಸಲು ನಾಚುವ ಹಲವು ಮಾತುಗಳಿಗೆ 
ಸಂಸ್ಕೃತದಲ್ಲಿ ಅಶ್ಲೀಲಧ್ವನಿಯಿಲ್ಲ. ಅಲ್ಲದೆ, ಪ್ರೇಮದ ಹೈ ದಯ 
ಶುಚಿಯಾದ "SNES ವಿಶ ್ರಮನೋಹೆರವಾ ದ ರೀತಿಯಲ್ಲಿ ಸಂ ಸೃತ 
ಶನಿಗಳು ,ನಿರೂಸಿಸಬಲ್ಲರೆನ್ನು ವದಕ್ಕೆ ಇಲ್ಲಿರುವ ಕೆಲವು ಪದ್ಯಗಳೇ 
ನನ್ನ್ನ ಅನುವಾದದಲ್ಲಿ ಅವುಗಳ ಮಾಧುರ್ಯಸೌಕುಮಾರ್ಯಗಳು 


vi 
ಕೊಂಚಮಟ್ಚಿ ಗಾದರೂ ಉಳಿದಿದ್ದಕೆ.-ಸಾಕ್ಷಿಯಾಗಿ ನಿಲಬಹುದು « ಈ 
ಬಿಡಿ ಪದ್ಯಗಳಲ್ಲಿ-"ಮುಕ್ತಕ”ಗಳೆಲ್ಲಿ-ಒಂದೊಂದೂ ಪೂರ್ಣಕಾವ್ಯ. 
ಅವಕಾಶವು, ಇಷ್ಟು ಕಿರಿದಾಗಿದ್ದರೂ ಅದು ಒಂದು ಸಮಗ್ರಭಾವವನ್ನು 
ಚಿತ್ರಿಸುತ್ತದೆ. ಅದರ ಸನಿಯನ್ನೆಲ್ಲಾ ಆಸ್ವಾದಿಸಬೇಕಾದರ್ಕೆ ಕವಿಯ 
ಕಲ್ಪನೆಯೊಂದಿಗೆ ನಮ್ಮ ಕಲ್ಪನೆಯನ್ನೂ ಹಾರಬಿಟ್ಟು, ಚಿತ್ರದ ಸುತ್ತಲೂ 
ಒಂದು ಉಚಿತವಾದ ಆವರಣವನ್ನು ರಚಿಸಿಕೊಂಡು, ಅದರ ಪ್ರಭೆಯನ್ನು 
ಕವಿಯ ಮಾತುಗಳ ಮೇಲೆ ಬೀರಬೇಕು. ಆಗ ನಮಗೆ ಈ “ದಂತದ 
ಮೇಲಿನ ಚಿತ್ರಗೆಲಸ”ದ ಅಪೂರ್ವಸತ್ತ್ವವು ಮನದಟ್ಟಾಗುತ್ತದೆ; 
ಅಮರುಕನಂಥ ಕವಿಗೆ ಸಂಸ್ಕೃತ ಸಾಹಿತ್ಯದಲ್ಲಿರುವ ಪ್ರಶಸ್ತಿ ಅರ್ಥ 
ಇಗುತ್ತದೆ. 

ಮೇಲಿನ ಮಾತುಗಳೇ "ಗಾಥಾಸೆಸ್ಮಶತಿ?ಯಿಂದ ಆರಿಸಿಕೊಂಡಿ 
ರುವ ಪ್ರಾಕೃತ ಪದ್ಯಗಳಿಗೂ- ಅಷ್ಟೇಕೆ ಗ್ರೀಕ್‌ ಭಾಷೆಯಿಂದ ತೆಗೆದು 
ಕೊಂಡಿರುವ ಎರಡು ಪದ್ಯಗಳಿಗೂ ಕೂಡ--ಸಮಯೋಚಿತವಾಗಿ ಅನ್ವ 
ಯಿಸುತ್ತವೆ. ಈ ಗ್ರೀಕ್‌ ಪದ್ಯಗಳ ಪರಿಚಯವು ನನಗೆ ಅವುಗಳ 
ಇಂಗ್ಲಿಷ್‌ ರೂಪಾಂತರದಲ್ಲಿ ಮಾತ್ರ ಆಗಿದೆಯೆಂದು ಇಲ್ಲಿ ತಿಳಿಸುವುದು 
ಆವಶ್ಯಕ. % 

ಪ್ರ ಗ್ರಂಥದ ಪ್ರಕಟನೆಯಲ್ಲಿ ನನಗೆ ನೆರವಾಗಿ ಬೆಂಬಲವಾಗಿ ನಿಂತ 
ಹಿರಿಯರಿಗೂ ಮಿತ್ರರಿಗೂ ನನ್ನ ಕೃತಜ್ಞತೆಯನ್ನು ತುಂಬ ಸಂತೋಷ 
ದಿಂದ ಸಲ್ಲಿಸುತ್ತೇನೆ. ಇಲ್ಲಿ ಬಂದಿರುವ ಕವನಗಳಲ್ಲಿ "ನಡೆದೆ ಸಂಗತಿ? 
ಎಂಬುದು “ಜಯಕರ್ನಾಟಕ'ದಲ್ಲಿಯೂ, "ಹಿಡಿದ ವ್ರತವು "ಸರಸ್ಪತಿ? 
ಯಲ್ಲಿಯೂ ಈ ಮೊದಲೆ ಪ್ರಕಟವಾಗಿದ್ದುವು. ಈ ಕೃಪೆಗಾಗಿ ಅವೆರಡು 
ಪತ್ರಿಕೆಗಳ ಸಂಪಾದಕರಿಗೆ ನನ್ನ ವಂದನೆಗಳು. 


ತೀ, ನೆಂ. ಶ್ರೀ. 


* ಎರಡನೆಯ ಮುದ್ರಣದಲ್ಲಿ ಸಂಸ್ಕೃತ ಮುಕ್ತಕಗಳ ಅನುವಾದಗಳನ್ನು ಬಿಡ 
ಲಾಗಿದೆ, ಕಾರಣವನ್ನು ಇದರ ಅರಿಕೆಯಲ್ಲಿ ತಿಳಿಸಿದೆ, 


ಎರಡನೆಯ ಸರಿಸ್ಕರಣದ ಅರಿಕೆ 


"ಒಲುಮೆ? ನನ್ನ ಮೊಟ್ಟಿಮೊದಲ ಗ್ರಂಥ; ಇದರ ಪ್ರಕಟನೆಯ 
ಭಾರವನ್ನು ಮೈಸೂರು ಪ್ರೋಗ್ರೆಸ್‌ ಬುಕ್‌ಸ್ಟಾಲಿನ ಒಡೆಯರೂ ನನ್ನ 
ಮಿತ್ರರೂ ಆಗಿದ್ದ ದಿವಂಗತ ಶ್ರೀ ಎ. ನೆಂಕಟಿರಾಯರು ವಹಿಸಿ 
ಕೊಳ್ಳಲು ಮುಂಸೆ ಬಂದು ಸವನ ಬೆಳಕಿಗೆ ತಂದು ಆಗಲೇ ಇಪ್ಪತ್ತು 
ವರ್ಷಕ್ಕೆ ಮಾರಿತು. ಪುಸ್ತಕದ ಪ್ರತಿಗಳು ದೊರೆಯದಂತಾಗಿಯೇ 
ಎಷ್ಟೋ ವರ್ಷವಾಯಿತು. ಕೆಲವು ಸ ಮಿತ್ರರೂ ಕಾವ್ಯ ಕುತೂ 
ಹಲಿಗಳೂ ಇದನ್ನು ಕುರಿತು ಒಮ್ಮೊಮ್ಮೆ ನಿಚಾರಿಸುತ್ತಿದ್ದರೂ ಮತ್ತೆ 
ಇದನ್ನು ಮುದ್ರಿಸುವ ಕಡೆಗೆ ನನ್ನ ಮನಸ್ಸು ಅಷ್ಟಾಗಿ ಹರಿದಿರಲಿಲ್ಲ. 
ನಾಲ್ಕು ವಾರದ ಕೆಳಗೆ ನಾನು ಮೈಸೂರಿಗೆ ಹೋಗಿದ್ದಾಗ, ನನ್ನ 
ಹಳೆಯ ಶಿಷ್ಯರೂ ಮಿತ್ರರೂ ಉತ್ಸಾಹಶೀಲ ಪ್ರಕಾಶಕರೂ ಆದೆ 
ಶ್ರೀರ್ಮಾ ಎಚ್‌. ಎಂ. ಶಂಕರನಾರಾಯಣರಾಯರು "ಒಲುಮೆ'ಯ 
ಮಾತನ್ನು ಎತ್ತಿದರು; ತಮ್ಮ "ಕನ್ನಡ ಕನಿ ಕಾವ್ಯಮಾಲೆ'ಯಲ್ಲಿ 
ಇದನ್ನು ಸೇರಿಸಿಕೊಳ್ಳುವ ಸೂಚನೆಯನ್ನು ಮುಂದಿಟ್ಟರು ; ತಮ್ಮ 
ವಿಶ್ವಾಸದಿಂದ ನನ್ನ ಸಂಕೋಚವನ್ನು ಗೆದ್ದರು. “ ಶಿಷ್ಯಾದಿಚ್ಛ್ರೇತ್‌ 
ಸರಾಜಯಂ |? 

“ಒಲುಮೆ'ಯ ಮೊದಲ ಮುದ್ರಣದಲ್ಲಿ ಕಾರಣಾಂತರದಿಂದ ಸೆ 
ಸದೆ ಬಿಟ್ಟ ಅಥವಾ ಅದರ ಪ್ರ ಕಟಿನೆಯ ಕಾ 6ಚಿಗೆ ರಚಿಸಿದೆ ಚ 
ಕವನಗಳನ್ನು ಇಲ್ಲಿ ಗ ಜೊತೆಗೂಡಿಸಿದೆ. ಇವುಗಳಲ್ಲಿ ಬಹುಶಃ 
ಎಲ್ಲವೂ "ಪ್ರಬುದ್ಧ ಕರ್ಣಾಟಕ, "ಜಯಕರ್ನಾಟಕ, "ವಿಚಾರ 
ವಾಹಿನಿ, “ರಾಷ್ಟ್ರಬಂಧು'--ಈ ಪತಿ ಿಕೆಗಳಲ್ಲಿ ಆಗಲೇ ಪ್ರಕಾಶಗೊಂಡಿ 
ದ್ದವು. ಈ ಸೇರ್ಪಡೆಗೆ ಪ್ರತಿಯಾಗಿ, ಮೊದಲ ಮುದ್ರಣದಲ್ಲಿದ್ದ 
ಸ್‌ ಎಂಬ ಭಾಗದ ಅನುವಾದಗಳನ್ನು ಕೈ ಬಿಡಲಾಗಿದೆ. 
ಅವುಗಳಲ್ಲಿ ಸರಿಸುಮಾರು ಎಲ್ಲವನ್ನೂ ಪರಿಷ್ಕರಿಸಿ ಮೈಸೂರಿನ ಕಾವ್ಯಾ 
ಲಯದಿಂದ ಇಷ್ಟರಲ್ಲೇ ಪ್ರ ಸ.ಕಟನಾಗಲಿರುವ "ಬಿಡಿಮುತ್ತು? ಎಂಬ 


೫111 
ನನ್ನ ಸಂಸ ಸೃತದೆ ಅನುವಾದಾವಳಿ ಯಲ್ಲಿ ಸೇರಿಸಿರುವುದರಿಂದ ಇಲ್ಲಿಯೂ 
ಉಳಿಸಿಕೊಳ್ಳು ವುದು ಅನುಚಿತವೆನಿಸಿತು. ಪ್ರಾಕೃತಭಾಷೆಯ " ಗಾಥಾ 
ಸಣ ಶತಿ' ಯಿಂದ ಹಂದೆ ಎಂಟು ಪದ್ಯಗಳನ್ನು ಮಾತ್ರ ಆಯ್ದು ಕೊಳ್ಳೆ 
ಲ ಈಗ ಅವು ಹದಿನೆಂಟಾಗಿವೆ. 
ೂಸಗನ್ನ ಡದ ಕಾವ್ಯವಾಹಿನಿಯಲ್ಲಿ ಪ್ರೇಮಗೀತೆ. ಮೀಸ 
ಲಾಗಿ ನ ಮೊದಮೊದಲಿನ ಪುಸ್ತಕಗಳಲ್ಲಿ "ಒಲುಮೆ? ಒಂದೆಂದು 
ನನ್ನ ಮಿತ್ರರಲ್ಲಿ ಕೆಲವರು ಜ್ಞಾನಿಸುವುದುಂಟು. ಇದು ನಿಜವಾದ ಪಕ್ಷ 
ದಲ್ಲಿ ಇದಿಷ್ಟೆ e "ಈ ಕೃ ತಿಯ ವಿಶೇಷನೆಂದು ಈ ಕಾಲಾ ತರದಲ್ಲಿ ನಗೆ 
ತೋರುತ್ತಿ ಇ. We ಪದ್ಯಗಳನ್ನು ಮತ್ತೊಮ್ಮೆ ಓದದ ಎಷ್ಟೊ 
ಕಡೆ ಮಾತು ಸಪ್ಸೆಯೆಂದೂ ಭಾವವು ಸಾಮಾನ್ಯವೆಂದೂ ನನಗೇ ತ 
ಸಿತು. ಈಗ ನಾನು ಅಲ್ಲಲ್ಲಿ ಕೈಯಾಡಿಸಿದ್ದರೂ ಎಲ್ಲ ಶೈಥಿಲ್ಯವನ್ನೂ 
ದೂರಮಾಡಲು ಶಕ್ಯವಾಗಲಿಲ್ಲ; ಅಂಥ ಉದ್ದೆ (ಶವೂ ನನಗಿರಲಿಲ್ಲ. 
ಅಂದಿನ ಯಾವೊಂದು ಕವನವನ್ನು ಬಿಡುವುದಕ್ಕಾ ದರೂ ಮನಸ್ಸು ಬರ 
ಲಿಲ್ಲ. ರಸದ ದೃಷ್ಟಿಯಿಂದ ಅಲ್ಲಿದ್ದ ರೆ ಕಾಲದ ಡಸ ಯಿಂದಾದರೂ ಈ 
ಪದ್ಯಗಳನ್ನು ಅವಲೋಕಿಸುವ ಇಚ್ಛೆ ಕಾವ್ಯಪ್ರೇಮಿಗಳಿಗೆ ಹುಟ್ಟಿ ದರೆ ಈ 
ಪ್ರಕಾಶನ ಸಾರ್ಥಕವಾಗಬಹುದೆಂದು ಭಾನಿಸುತ್ತೇನೆ. 


ಧಾರವಾಡ 
೪೯೨೧೯೫೩ ತೀ. ನಂ. ಶ್ರೀ 


ಪ್ರಕಾಶಕರ ಎರಡು ನುಡಿ 


ಹೊಸಗನ್ನಡ ಸಾಹಿತ್ಯದಲ್ಲಿ ಪ್ರೇಮಗೀತೆಗಳ ಹೊಸಯುಗವನ್ನೇ 
ಮೊಟ್ಟಿ ಮೊದಲು ಸಾರಿತಂದ ಈ ಉತ್ಕೃಷ್ಟ ಕೃತಿಯನ್ನು ನಮ್ಮ ಮಾಲೆ 
ಯಲ್ಲಿ ಸೇರಿಸಬೇಕೆಂದಿರುವ ಇಷ್ಟವನ್ನು ನಾನು ವ್ಯಕ್ತ ಪಡಿಸಿದಾಗ ನನ್ನ 
ಮೇಲಣ ಅಮಿತ ವಿಶ್ವಾಸದಿಂದ ಈ ಕೃತಿಯ ಪ್ರಕಟನೆಗೆ ತಮ್ಮ ಒಪ್ಪಿಗೆ 
ಯಸನ್ನಿತ್ತು ನನ್ನನ್ನು ಹರಸಿದ ನನ್ನ ವಿದ್ಯಾಗುರುಗಳೊ ಶಿಷ್ಯವಾತ್ಸಲ್ಯ 
ಪ್ರ ಪೂರ್ಣರೂ ಆದ ಪ್ರೊ. ತೀ. ನಂ. ಶ್ರೀಕಂಠಯ್ಯನನರನ್ನು ಭಕ್ತಿಭಾವ 
ದಿಂದ ವಂದಿಸುತ್ತೇನೆ. ನನ್ನ ಕೋರಿಕೆಯನ್ನು ಮನ್ನಿಸಿ ಅಲ್ಪಕಾಲದಲ್ಲಿ ಈ 
ಕೃತಿಯನ್ನು ಸುಂದರವಾಗಿ ಮುದ್ರಿ ಸಿಕೊಟ್ಟಿ ಫ್ರಿಯಮಿತ್ರ ಶ್ರೀ ಜಿ. 
. ಎಚ್‌. ರಾಮರಾಯರಿಗೆ ನಾನು ತುಂಬ ಕೃತಜ್ಞನಾಗಿದ್ದೇನೆ. 
ಶಾರದಾನುಂದಿರ 


ಮೈಸೂರು ಎಚ್‌. ಎಂ. ಶಂಕರನಾರಾಯಣರಾನ್‌ 
೧೫.೧೦. ೫.೩ 

' ಸಮಾಧಾನ 


ಏಕೆ 
ಪ್ರಥಮದರ್ಶನ 
ಸಂಬಂಧ , 


ಹೊಲ ಕಾಯುವ ಚದರರೆ 


ಹೂವಿನ ಸರ 
ಪಶ್ಚಾತ್ತಾಪ , 
ಪ್ರಶ್ನೆ - ಉತ್ತರೆ 

ನೀಡು ಪಾಥೇಯವನು 
ಹೊರಡುವಾಗ 

ಅಗಲಿಕೆ 

ನಿರಾಶೆ 
ಬಿಸಿಲುಕುದುಕಿ 
ಸಖ-_ದೊತಿ 

ಹಿಡಿದ ವ್ರತ 

ಉಪೇಕ್ಷಿತೆ , 

ಸುಳಿಸು ಕೆಣ್ಣಿನರೊಮ್ಮೆ 
ನೇತ್ರನೆಟಿಯರು 
ಸಂಶಯ , 
ಒಲವೋ ಹಗೆಯೋ 
ಏಕೆ ನಲುಗಿತು 

ತನಗೆ ಕ 

ನಡೆದ ಸಂಗತಿ 
ಒಲಿದೆನೇಕೆ 


೨೫% 
೨೬ 


೨೭ 
೨೮ 
೨೯ 
ಕಿಂ 


ಅಂಜಿಕೆ ನ 
ಪ್ರೇಮಸೈರನ 


- ಗಾಥಾಸಪ್ತಶತಿಯಿಂದೆ 


ಗ್ರೀಕಿನಿಂದ 
ಕಣು 

ಲ 
ಹೆಸರು 


ತ್ಲಿಲೆ 
೩೯ 


೪ತ್ನಿ 
೪೮ 
೪೯ 


೫೦ 


'ಲಿುಮೆ 


ನಿನ್ನ ಕಾಣುತಲೆ ನನ್ನೆ ಜಿಯೇಕೆ ಹಾರುವುದು, 
ಹೊಸ ಬಗೆಯ ಸಂತೋಷವೇಕೊಗೆವುದು? 
ನಿನ್ನ ಸಂಗದ ಸೌಖ್ಯವೇಕೆ ಮನಸನು ಕುಣಿಸಿ 
ಮಿಕ್ಕೆಲ್ಲ ಚಿಂತೆಯನು ಮರೆಯಿಸುವುದು? 
ನಿನ್ನ ಮೈ ಸೋಕಿದರೆ ಮಿಂಚು ಹೆರಿದಂತೇಕೆ 
ನನ್ನ ಮೈ ಜುಮ್ಮೆಂದು ಕಂಪಿಸುವುದು? 
ನಿನ್ನನಗಲಲು ಬಾಳಿಕೊಳಗೇಕೆ ಸವಿಯಿರದ್ಕು 
ನನ್ನ ನೇತಕೆ ದುಗುಡ ಸೆರೆಗೊಳುವುದು? 


ನಿನ್ನ ಚಿಂತೆಯಲಿಂತು ನಾನೇಕೆ ಮುಳುಗಿರುನೆನು, 
ನಿನ್ನ ಮೂರ್ತಿಯನೆದೆಯ ಪೀಠದಲಿ ಸಿಲಿಸಿರುವೆನು? 
ನಿನ್ನ ಮೋಹದ ಮಾಯೆಯೇಕೆ ಹಗಲಿರುಳೆನ್ನದೆ 
ನನ್ನ ಜೀವನಪಥವನೆಡೆಬಿಡದೆ ಕವಿದಿರುವುದು? 


ಸ್ರಥಮದರ್ಶನ 


ತಳೆದ ಮುಗಿಲ ಮುಸುಕಿನಲ್ಲಿ 
ದಿನವು ಕೊರಗುತಿದ್ದಿತು. 

ಮಳೆಯು ಮನಸಿನುಲ್ಲಸವನು 
ಜಿನುಗಿ ತೊಳೆಯುತಿದ್ದಿತು. 


ಹೊರಗೆ, ಕಾಂತಿ ಹೆಗಲಿಗಿಲ್ಲ ; 
ಬರಿಯ ಮಂಕು ಕವಿದಿದೆ. 

ಹರಿವ ಮಿಂಚೆ, ಸಿಡಿಲು ಇಬ್ಬ; 
ಹರಿನ್ರದೊಂದೆ ತುಂತುರು. 


ಒಳಗೆ ಎಲ್ಲರೊಡನೆ ಕುಳಿತು 
| ಏನೊ ನೆನೆಯುತಿದ್ದೆನು. 
ಸುಳಿಯಿತಾಗ ಮಿಂಚದೊಂದು 
ಸೆಳೆದು ನನ್ನ್ನ ಕಣ್ಣನು. 


“ ಬಾರೆ ತಾಯಿ, ಮಾನನವರಿ- 
ಗೆರಗು” ಎಂದೆ ಮಾತಿಗೆ-- 

ತೋರಿ, ಮೆಲ್ಲನೊಳಗಿನಿಂದ 
ನಡೆದು ಬಂದ ಮಿಂಚದು. 


ಅವಳ ಮುಗುಳುನಗೆಯ ಹೊನಲು 
ಮನೆಯನೆಲ್ಲ ತುಂಬಿತು. 
ಅವಳೆ ಕಣ್ಣ ಬೆಳಕಿನಲ್ಲಿ 
ಹೆಗಲ ಮಂಕು ಜೆದರಿತು. 


ಅಂದು ತನಕ ಬಂಧಿಸಿದ್ದ 
ನನ್ನ ಮನದ ಬಾಗಿಲು 
ಒಂದೆ ಸಲಕೆ ತೆರೆದುಹೋಯ್ತು-- 


ಅವಳು ಒಳಗೆ ಹೊಕ್ಕಳು. 


ಎಷ್ಟು ಮಂದಿ ಕನ್ಫೈಯರನು 
ಹಿಂದೆ ನೋಡಲಿಲ್ಲವು! 

ಇಷ್ಟು ಬೇಗನಿಲ್ಲಿ ಮನಸು 
ಹತವನೆಂತು ಪಡೆಯಿತು? 


ಜೆಲುವೆಯೆಂದು ನುಡಿಯಲಾಕೆ; 
ಚದುರೆಯೇನೊ ತಿಳಿಯದು. 

ಒಲಿದು ನನ್ನ ಹೃದಯವೆಂತು 
"ಇವಳೆ ಸಾಕು?” ಎಂದಿತು! 


ಸಂಬಂಧ 


ನೋಡಿರುವೆ ನಾನೆಷ್ಟೊ ಜನರನೀ ಧರಣಿಯಲ್ಲಿ, 
ಮುಸುಕಲಿಲ್ಲವು ನನ್ನನನರ ಮಾಯೆ. 
ನಂಟರಿಷ್ಟರೊಳೆನ್ಸ ಮನದೊಲವು ನೆಲಸಿಯೂ 
ಈ ಬಗೆಯ ಹೊಸ ರಾಗವುದಿಸಲಿಲ್ಲ. 
ಇಳೆಯ ಸುಂದರಿಯೆರಾ ಕಡೆಗಣ್ಣ ನೋಟಗಳ 
ಸರಳನ್ನ ಹೃದಯವನು ಸೋಕಲಿಲ್ಲ. 
ನೀನು ಮಾತ್ರವದೆಂತು ನನ್ನ ಚೈತನ್ಯವನು 
ಸೆರೆಗೈದು ಪ್ರೇಮದಲಿ ಬಂಧಿಸಿರುವೆ? 


ನಿನ್ನನರಿತಿರಲಿಲ್ಲ, ಕಂಡುಕೇಳಿರಲಿಲ್ಲ, 
ಬಂಧುಬಳಗವು ಮೊದಲೆ ನೀನಲ್ಲವು. 
ಬಾಲ್ಯದಲಿ ನಿನ್ನೊಡನೆ ಕಲೆತು ನಿಹರಿಸಲಿಲ್ಲ, 
ಮತ್ತೆ ಚಿರಪರಿಚಯವು ನಮಗಿಲ್ಲವು. 
ನಿನಗೆ ನಾನುಪಕಾರವೆಸಗಲಿಲ್ಲವು, ನೀನು 
ನನ್ನ ಕಷ್ಟದ ದಿನದ ಬಗೆಯನರಿಯೆ. 
ಸಂಬಂಧವಿಂತಿರಲು ನಮ್ಮನಿಬ್ಬರನೆಂತು 
ಹೊಂದಿಸಿತು ಪ್ರೇಮದಲಿ ವಿಧಿಲಿಖಿತವು? 


ಮೊದಲಕಿ ನಿನ್ನನು ನೋಡಿದೊಡನೆ ಅಂಕುರಿಸಿತೀ 
ನವಭಾವಗಳ ಮೊಳಕೆ ನನ್ನೆದೆಯಲಿ. 

ಅಂದು ಬಾಯ್ದೆರೆಯಿತೆನ್ಸೈದೆಯ ಕತ್ತಲೊಳವಿತು 
ಮೇಲೆ ತೋರದ ಪ್ರೇಮಮಂಜೂಷವು. 


ನಾನು ನಂಬದ ಕಾರ್ಯವಂದು ನಡೆಯಿತು, ನನ್ನ 
ಜೀವನದ ಬಗೆಯಂದೆ ಹೊಸೆದಾಯಿತು. 
ಪ್ರಥಮದರ್ಶನದೊಳೇ ಪ್ರೇಮವುಕ್ಕುವ ತೆರನ- 
ನಂದು 'ಮನಗಾಣಿಸಿದ ಗುರುವು ನೀನು. 


ಹಿಂದೆ ಜನ್ಮಾಂತರದ ಸಂಜೆಗೆಂಪಿನ ಕೆಳೆಯಲಿ 
ಮೊಳೆತ ಪ್ರೇಮದ ಮುಗುಳೆ ಈ: ಹುಚ್ಚಿ ನೆಳಹಗಲಲಿ 
ಮೊದಲ ನೋಟದ ಭಾನುಕರದ ಸೋಕಿಗೆ ಬಿರಿಯಿತು! 
ಹೃದಯದ ಪವಾಡವಿದು ಬರಿದೆ ಘಟಸುವುದದೆಂತು ! 

+ 


ಹೊಲ ಕಾಯುವ ಚದುರೆ 


ಅರೆಗಳಿಗೆಯಾದರೂ ಮರೆಯಾಗಳಿಲ್ಲಿಂದ 
ನನ್ನ ಚಿತ್ತದ ಹೊಲವ ಕಾವ ಚದುರೆ; 
ಎರಗಬಹುದನ್ಯ ಚಿಂತೆಗಳ ಗಿಳಿವಿಂದೆಂದು 
ಬೇಲಿಯಿಂದಾಜೆ ದೊರಕೆ ಸರಿಯಳು; 
ನೆನಸೊ ಕನಸೋ ಕಣಸೊ--ಮನಸದೆಂತಿದ್ದರೂ 
ಅದರೊಡತಿಯಿವಳ ಕಾವಲು ಸಡಿಲದು : 
: ಒನಪಿನಿಂದಡಿಯಿಡುತ್ತ ಕಂಕಣವನಲುಗಿಸುತ, 
ಮಿಂಚುನೋಟಿದ ಕವಣೆಯನು ಕೆದರುತ, 
ಬಳಲುಮುಡಿಸಂಪಗೆಯ ಬಿರುಗಂಪನೆರಚುತ್ತ, 
ಅಣಕನಗೆಯನು ತುಟಿಯೊಳಾಡಿಸುತ್ತ, 
ಸುಳಿವ ಹಕ್ಕಿ ಯನೆಲ್ಲ ದೂರದೊಳೆ ಬೆದರಟ್ಟಿ 
ತನ್ನ "ಹೊಲಜೊಳಗಲೆಯುವಳು ಮೋಹನೆ- 
ನನ್ನೊ ಳಿನ್ನೂ ಫನಿಕರಿಸದ ಕಠಿನೆ! 


ಹೂನಿನ ಸರ 


ಬರಿಯ ಮನಸಿನಲ್ಲಿ ನಾನು 
ತಿರುಗುತಿದ್ದೆ ಕೋಣೆಯೊಳಗೆ. 
ನೆರೆಯಿತಿರುಳು; ನಿದ್ದೆ ಬರುವ 
ಗಳಿಗೆಯೊಂದಿಗೆ 
ಹೊರೆಗಿನಿಂದ ಬಳೆಯ ಸದ್ದು 
ಸುಳಿದು ಬಂದಿತು. 


ಯಾರು ಬಂದರೆಂದು ನೋಡ- 
ಲೋರೆಗಣ್ಣು ಹರಿಯಿತತ್ತ : 
ಹಾರಿತೆದೆಯು, ಮೈಯ ಪುಳಕ 
ಜುಮ್ಮನೆದ್ದಿತು; 
ದೊರಕೊಡನೆ ಜಾರಿತಾಗ 
ಸುಮ್ಮನಲಸಿಕೆ. 


ಬಂದೆ ಹೆಣ್ಣು ನನ್ನ ಮಡದಿ 

ಅಂದಿಗೆರಡು ತಿಂಗಳಿಲ್ಲ 

ನಿಂದು ಹಸೆಯಲವಳ ಕೆಯ 
ನಾನು ಹಿಡಿದುದು; 

ಒಂದು ಮಾತನಾಡಿ ಇಲ್ಲ 
ನಾನು ಅವಳಲಿ. 


ಬಾಗಿಲಲ್ಲಿ ಬಾಲೆ ತಡೆದು, 
ಹೋಗಿಬರುವರುಂಟಿ ಎನುತ 


ಹಾಗೆ ಒಂದು ಬಾರಿ ತನ್ನ 
ಕತ್ತ ನೊಲೆದಳು ; 

ಬೇಗ ಕೈಯನೊಳಗೆ ನೀಡಿ 
ಇತ್ತ ಸರಿದಳು. 


ಬೆಳಕು ಕಡಮೆ ಕೋಣೆಯಲ್ಲಿ; 

ತಿಳಿಯದವಳ ಕೈಯಲೇನೊ; 

ತಿಳಿಯಿತೊಂದು ಮಾತ್ರ ನನಗೆ 
ಅವಳ ಪ್ರೇಮವು : 

"ಬೆಳೆದ ಲಜ್ಜೆಮುಸುಕನುಳಿದ 

ಸವಿಯ ಭಾವವು. 


ನನ್ನ ಬುದ್ಧಿ ಯರಿವ ನೊದಲೆ 

ನನ್ನ ಸೇರೆಯವಳೆ ಬಳಿಗೆ 

ಮುನ್ನ. ಹರಿದುಹೋಯಿಕೊಡನೆ 
ಕುಸಿದುಬಿದ್ದಿತು 

` ಚೆನ್ನೈಯೊಲಿದು ಪೋಣಿಸಿ ಸ 

ಕುಸುಮಮಾಲಿಕೆ. 


ದಿಟ್ಟಿ ಹುಡುಗಿ ಎನುವಿರೇನೊ ?- 
ಎಷ್ಟು ಕಷ್ಟದಿಂದ ಸರವ 
ಗಟ್ಟಿಮನಸು ಮಾಡಿ ನನ್ನ 
ಬಳಿಗೆ ತಂದಳೊ ! 
ಪುಟ್ಟಿ ಮೈ ಯೊಳೆಷ್ಟು ಒಲವೊ 
ಅಳೆಯಬಲ್ಲೆನೆ 


ಒಂದು ಮಾತನಾಡಲಿಲ್ಲ, 

ಒಂದು ನಿಮಿಷ ನಿಲ್ಲಲಿಲ್ಲ. 

ಬಂದ ಮಿಂಚು ಮರಳಿತಿಪ್ಟೆ 
ಸಾಕು ಪ್ರೇಮಕೆ. 

ಹೊಂದಿ ಹೈದಯನೆರಡು ತಿಳಿಯ- 
ಲೇಕೆ ನುಡಿಗಳು ? 


ಸಶ್ಚಾತ್ತಾಸ 


ಮರುಹೆಗಲು ತೆರಳುನೆನು ನಾನೆಂದು ತಿಳಿದು 
ಹಿರಿಯರೆದುರಿಗೆ ಬೀಳುಕೊಳುವುದಕೆ ನಾಚಿ 
ನನ್ನೆಡೆಗೆ ರಾತ್ರಿಯಲಿ ಹೆರರರಿಯದಂತೆ 
ಚಿನ್ನೈ ನವನಧುನಂದು ಶಂಕಿಸುತ ಬಂದು, 

“ ಅಡಿಗೆರಗಿ ಹೋಗುವೆನು” ಎನುತ ನಿಟ್ಟುಸಿರು- 
ಬಿಡಲು ಬೆಪ್ಸಾದಂತೆ ನಾನೇಕೆ ನಿಂತೆ? 
ಮಣಿದನಳ ಹಿಡಿದೆತ್ತಿ ಮುಂಗುರುಳ ತಿದ್ದಿ 
ಅಣಿಯಾಗಿ ತುಟ ಕೆನ್ನೆ ಕಣ್ಣ ಮುತ್ತಿಟ್ಟು 
ಸೆಳೆದಫ್ಪಿ ನಲ್ಲುಡಿಯನೇಕಾಡಲಿಲ್ಲ ? 

ಕುಲದ ಕಟ್ಟಿಳೆಗಂಜಿ ನೋಸವಾಯ್ತಲ್ಲ! 

ಆ ರೀತಿ ಮನ್ನಿ ಓದ ಕುಲದ ಕಟ್ಟಳೆಯೆ 
ದೂರನಿರಿಸಿಹುದೀಗ ನಮ್ಮನಿಬ್ಬರನು | 


೧೦ 


ಪ್ರಕ್ನೆ--ಉತ್ತರ 


ಹನ್ನೊಂದು ಹೊಡೆಯಿತು; ಅಣ್ಣ ನ ಕೋಣೆಯ- : 
ಲಿನ್ನೂ ದೀನಿಗೆಯೇ ಆರಿಲ್ಲ.--ಇಂದೇಕೆ 
ಮುನ್ನಿಲ್ಲದೋದ ಹಿಡಿದನು? 


ಚೆನ್ನೈ ತೌರೂರಿಗೆ ಹೋದಳು; ಅವನಿಗೆ 


ತನ್ನ ಮಂಚದಲಿ ಮನಸಿಲ್ಲ.--ಅದರಿಂದ 
ಇನ್ನೂ ದೀನಿಗೆಯೇ ಆರಿಲ್ಲ! 


೧೧ 


ನೀಡು ಹಾಥೇಯವನು 


ಬಲುದಿನದೆ ಪಯಣಕ್ಕೆ. ನಾ ತೆರಳಲಿರುನೆ: 
ನಿಲುನ ಸಾಥೇಯವನು ನೀಡೆನಗೆ ಜಿಲುನೆ, 
ಹೆಸಿವಿನಲಿ ಕಾತರಿಸದಂತೆ ನನ್ನೊಲವೆ! 


ಚಿಗರೆಗಣ್ಣನು ನನ್ನ ಮೊಗದತ್ತ ಹರಿಸು, 
ಚಿಗುರುಬೆರಳಲಿ ಕೆನ್ನೆಗಳನು ನೇವರಿಸು, 
ಸಕ್ಕರೆಯ ವಾಣಿಯಿಂದಕ್ಕರೆಯ ಸುರಿಸು. 


ನೀನೆ ಮುಂಬರಿಡು ಮುತ್ತನು ತುಟಿಗೆ ಸಲಿಸು, 
“ನಾಲ್ಕು ಸಾಲದೆ? ಮತ್ತೆ ಕೋ!” ಎಂದು ನಲಿಸ್ಕು 
ನನ್ನೆ ದೆಯ ತುಡಿತಗ ಳನಫ್ಸಫಿ ನ ನಿಲಿಸು. 


ತಳಮಳಿಸೆ ನಾನು ವಿರಹದ ಭಯಕೆ ಸಂದು, 
"ಆಗಾಗ ಕನಸಿನಲಿ ಕಾಣಲಹುದೆ'ಂದು 
ನುಡಿ, ಕಂದುಮೋರೆಯಲಿ ನಸುನಗೆಯ ತಂದು. 


ಎಂತೊ ಬೀಳ್ಕೊಂಡು ಬೀದಿಯ ತಿರುವಿಗೇರಿ,. 
ಹೊಸಿಲ ಕಡೆ ಹೊರಳೆ ನನ್ನಕ್ಷಿ ಕೊನೆಬಾರಿ, 
ಅದೆನು ಬಿಗಿಯಲಿ ನಿನ್ನ ದಿಟ್ಟಿ ಹೆನಿದೋರಿ. 


—ಿಂತಿಂತು ಹದಗೊಳಿಸಿ ಬುತ್ತಿಯನು ಕಟ್ಟು 


ಟೆ 
ಜೊತೆಗೆ ನೀನೇ ನೆನೆದ ಸನಿಯೊಂದನಿಟ್ಟು, 
ನಿನ್ನ ರೂಢಿಯ ಲಜ್ಜೆ ಬಿಂಕವನು ಬಿಟ್ಟು. 


` ೧೨ 


ಸ್ಮೃತಿಯ ಹಸುಬೆಗೆ ತುಂಬಿ ರಾಗದಲಿ ಸುತ್ತಿ-- 
ಎದೆ ಹಸಿಯೆ ಬಗೆ ಬಯಸೆ, ಒಂಡೊಂದನೆತ್ತಿ 


ಸವಿದು ನಡೆನೆನು ನಿರಹಸಥದ ಮುಂದೊತ್ತಿ. 
ನನ್ನಿಷ್ಟರುಚಿಯ ಬಗೆಯನು ನೀನು ಬಲ್ಲೆ: 


ನೀಡು ಪಾಥೇಯವನ್ಕು. ಕಾಲವನು ಗೆಲ್ಲೆ; 
ಬಲುದಿನದ ಪಯಣಕ್ಕೆ ಹೊರಟಹೆನು ನಲ್ಲೆ! 


೧ತ್ಲಿ 


ಹೊರಡುವಾಗ 


ಹಿರಿಯರಿರುವರೆಂದು ನಾಚಿ ನುಡಿಯಲಾರದವಳ ಕೊರಗು, 
ತೆಕೆದ ತುಟಿಯ ನಡುಕ, ಇನಿಸು ಬೆವತು ಕೆಂಪಗಾದ ಕೆನ್ನೆ 

ನೀರ ತೆರೆಯ ಹಿಂದೆ ಕಣ್ಣು ಬೀರುತಿರುವ ಬಯಕೆನೋಟ; 
ಊರಿಗಿದನು ನೋಡಿ ನೋಡಿ ಹೊರಡಲಾರಿ, ನಿಲ್ಲಲಾರೆ! 


೧೪ 


ಅಗಲಿಕೆ 


ಬೇಗ ಕೂಡುನೆನೆಂಬ ನೆಚ್ಚಿಕೆಯೂರೆಗೋಲನು ಕೆಮ್ಮಿ ನಿಲುತ 
ಸಾಗಿಹೋದೀ ವರುಷವೊಂದನು ನಾವದೆಂತೋ ಕಳೆದೆವು. 

ಕೊಚ್ಚಿ ಹೋಯಿತು ಕುಲದ ಕಟ್ಟಿ ಳೆಯೆಂಬ ಹೊನಲಿನ ಸೆಳವಿರೊಳಗೆ 
ನೆಚ್ಚಿಕೆಯ ಹುಸಿಯೂರೆಗೋಲದು; ಬೆಳೆದುಹೋದುವು ದಿನಗಳು. 

ಚಾ ಮಾತೇಕೆ? ನೋಡುವ ಭಾಗ್ಯವೇ ನಮಗಿಲ್ಲ! ಬಿರುಹೊಳೆ 
ಕಾಡುತಿರುವುದು ನಮ್ಮ ಇಬ್ಬರ ನಡುವೆ ಮೊರೆಯುತ ಸರಿಯುತ. 


ಬೇಯುವನು ನಾನೊಬ್ಬ ನಾದಕೆ ಮೆಟ್ಟುನೆನು ಬಿಗಿಹಿಡಿದು ಗೋಳನು, 
ಹಾಯುನೆನು ME, ದೀರ್ಥವಿರಹದ ಕಿಚ್ಚನು. 

ಅಯ್ಯೊ, ತಾಳುವಳೆಂತು ಕೋಮಲೆ ಹಿಂಗದಾ ಹೆಂಬಲಿನ A ಕ್ಯ 
ಕೊಯ್ಯದಿಹುದೇ ಲಜ್ಜೆ ಕೊರಳೆನು, ಹೆರರಿಗುಸಿರುನೆನೆನ್ನಲು! 

ಪಾಪಿ ನನ್ನೊಳೆದೇಕೆ ಲೋಕಕೆ ಮಾರಿದೊಲುಮೆಯನಿತ್ತೆ, ನಲ್ಲೆ 9 
ತ ಕಂಗೆಡುವುದೊಂದೇ ಫಲನೆ ನಿನ್ನಾ ಪ್ರೆ ಮಳಿ! 


೧೫ 


ನಿರಾಶೆ 


ನಲ್ಲೆ, ನಿನ್ನನು ಸೆಳೆದು ಬಾಚುತೀ ಭುಜಗಳಲಿ 
ಬಿಗಿಯುವಾ ಭಾಗ್ಯವನು ಕೇಳೆ ನಾನೀಗ ; 
ಗಲ್ಲವನು ಮೇಲೆತ್ತಿ ತುಟಿಯ ಸವಿಯನು ಹೀರಿ 
' ನಗುವ ಕಣ್ಣನು ಚುಂಬಿಸಲು ಕೋರಕೆನೀಗ ; 
ಚೆಲ್ಲಾಟವೂ ಬೇಡ ನಿನ್ನ ಜೊತೆಯಲಿ; ಎರಡು 
ನುಡಿಯನೂ ನಿನ್ನೊ ಡನೆ, ಕೊನೆಗೆ, ನಾನೊಲ್ಲೆ 
ಬಲ್ಲೆ: ನಿಲುಕದು ನನ್ನ ಸುತ್ಸ ತಕೀ ಸಿರಿಯೆಲ್ಲ; 
'ತಡೆಯರೊಪ್ಪುನೆ ದೂರಕೇರುವಾಸೆ ಯನು. 
ಸುಡುವುದಯ್ಯೋ ನನ್ನನೀ ಚಿಂತೆಯೊಂದೆ : 
ಮುಖವೊಂದನಾದರೂ ನಾನೊಮ್ಮೆ ನೋಡಿ 
ಸುಖಿಯಾಗಲೆಳಸಿದೆನು, ಪಾಹಿ ಕಣ್ಣಿನಲಿ ; ಹ 
ಕಡೆಗಿಷ್ಟು ಕರುಣವೂ ವಿಧಿಗಿಲ್ಲವಾಯ್ತೆ! 


೧೬ 


ಬಿಸಿಲುಕುದುರೆ 


ಬಾಯಾರಿ ಹಂಬಲಿಸಿ ಮುಂಡುವರಿಯುತಲಿಹನು `` 
ಕೊನೆಯೆ ಕಾಣದ ಮರಳುಗಾಡಿನಲ್ಲಿ. ' 

ಬೇಗ ದೊರೆಯುವ ತೆರದೊಳೆದುರಿನಲಿ ಮಿಂಚುವುದು. 
ಕೆರಳಿಸುವುದಾಸೆಯನು 'ಬಿಸಿಲುಕುದುಕೆ. | 

ತವಕದಲಿ ಸಾರುವನು; ಒಡನೆ ಹಿಂಜರಿಯುವುದು, 
ಅಣಕಿಸುತ ಸರಿಯುವುದು ಬಲು ದೂರಕೆ-- 

ಕಾಲಚಕ್ರದ ಮರಳುಗಾಡಿನೊಳಗಣಕಿಸುತ 
ಕಾಂತಾಸಮಾಗಮದ ಬಿಸಿಲುಕುದುರೆ ! 


'ದಿ೬ಿ” 


ಸಖ--ದೂತಿ 


ಒಲುಮೆಕುಲುಮೆಯಲಿಕ್ಕಿ ಮದನನು ಬಯಕೆಕೆಂಡವನುರುಹಲ್ಕು 
ಏನು ಸುಕೃತಿಯೊ ಪ್ರಣಯಿ : ಗುಟ್ಟನು ಪಾಲುಗೊಳ್ಳುವ ಸಖನನು, 
ಪ್ರೇಯಸಿಗೆ ಸಂದೇಶವೊಯ್ಯುವ ದೂತಿಯನು ಪಡೆದಾತನು |! 
ನನ್ನ ಕನನವೆ ನನಗೆ ಸಖನೇ, ನನ್ನ ಸುಯ್ಯಲೆ ದೂತಿಯೇ! 


ಗಿಳಿ 


ಹಿಡಿದ ಪ್ರತ 


ಬಾಲೆಯೊಬ್ಬಳು ಶಯನವೇರಿ 
ಕುಳಿತು ಕಾಯುತಲಿರುವಳು ; 
ಕೇಳಬಂದಿತು ಶಂಣಶಂಣನೆ 
ಹತ್ತು ಘಂಟೆಯ ನಾದವು. 


ಒಡನೆ ಗಾಂಭೀರ್ಯವನು ತಳೆದಳು ; 
ಹೂಡಿ ಪದ್ಮಾಸನನನು 

ಮಡಿಲ ಮರೆಯೊಳಗಿಂದ ತೆಗೆದಳು 
ಭಾವಚಿತ್ರವನೊಂದನು. 


ಅದರ ಮೇಲೆಯೆ ನಟ್ಟು ಹೋಯಿತು 
ಫ್ರೇಮಭಕ್ತಿಯ ನೋಟವು. 

ಹೃದಯಕಪ್ಪುವಳೊಮ್ಮೆ, ಮೆಲ್ಲನೆ 
ತೆಗೆದು ತುಟಿ ಸೋಕಿಸುವಳು. 


ಅಗಲಿ ದೂರದಲಿದ್ದ ನಾಥನ 
ನೆನಪು ತುಂಬಿತು ಮನದಲಿ; 
ಅಗಲಿದಾ ದಿನ ತಾನು ಇಬ್ಬರು 
ಹಿಡಿದ ವ್ರತನನು ನೆನೆದಳು: 


“ ಇಲ್ಲಿ ಹೊಡೆದೀ ಹೆತ್ತು ಘಂಟಿಯೆ 
ಅಲ್ಲಿಯೂ ದನಿಗೈ ಯುತ್ಕ 

ನಲ್ಲನಲ್ಲಿಯರಿಬ್ಬರಾತ್ಮವ- 
ನೊಂದುಗೂಡಿಸುತಿರುವುದು. 


೧೯ 


“ ಸೇರಿ ಮನದಲಿ, ಶಾಂತಿಗೊಳ್ಳಲು, 
ಗಳಿಗೆಯೊಂದನು ದಿನದಲಿ 

ಹೋರನಿರಹೆದ ಹಿಡಿತದಿಂದ 
ಕಸಿದುಕೊಳ್ಳುತಲಿರುವೆವು. 


4 ಈಗ ಕುಳಿತಿಹನಲ್ಲಿ ನೆನೆಯಲು, 
ಈಗ ಸುಯ್ಯುತಲಿರುವನು 
ಈಗ ಚಿತ್ರವನಪ್ಪುತಿರುವನು, 
ಈಗ ಕಂಬನಿಗರೆವನು! ” 


ಏನು ಬಲ್ಲಳು ಬಾಲೆ : ನಲ್ಲನ 
ಪ್ರೇಮ ಬತ್ತಿದೆ ಬಗೆಯನು? 

ತಾನು ಸಲಿಸುವ ಭಕ್ತಿಯೆಲ್ಲಾ 
ಮಣ್ಣು ಗೂಡುವ ಬಗೆಯನು? 


ಈಗ ಯಾರನು ನೆನೆಯುತಿರುವನೊ; 
ಯಾರ ಚಿತ್ರಕೆ ಮಣಿವನ್ಕೊ 

ಈಗ ಯಾರಸ್ಸಿಗೆಯಲಿರುನನೊ— 
ನಗರಮಾಯೆಯೆ ಬಲ್ಲಳು! 


ದೂರದೂರಲಿ ಕಾದು ಕಂದಿದ 
ಸತಿಯೆ ಹೆಂಬಲೆ ತೊರೆಯಿತು; 
ಜಾರಿದಾ ದಿನಗಳಲಿ ಹಿಡಿದಾ 
ವ್ರತದ ಹೆಸರೇನುಳಿವುದೆ ! 


೨೦ 


ಅವಳ ಸುಖವನು ಕೊಡೆಡಿ, ದ್ರೋಹಿ! 
ಕೆಲವು ದಿನ ಹಿಂದಿರುಗದೆ 

ಅವಳ ಹುಸಿನೆಚ್ಚಿಕೆಯನಾದರು 
ಉಳಿಸು: ಕನಸನೆ ಸವಿಯಲಿ | 


೨೧ 


ಉಸೇಶ್ರಿತೆ 


ಚಿನ್ನದೆಳೆ, ಡಾಬು, ಬಳೆ, ಮಣಿಯೋಲೆಯೇಕೆ? 
ಸರಿಗೆಗುಪ್ಪಸವೇಕೆ, ಹಿರಿ ದುಗುಲವೇಕೆ ?- 
ನಿನ್ನ ಸಿರಿಯಿದನೆಲ್ಲ ಮೈತುಂಬ ಮೆರಸಿ 
ಲೋಕಕೆ ಪ್ರದರ್ಶಿಸುವ ಪ್ರತಿಮೆಯೊಂದೆನಿಸಿ, 
ನಿನ್ನೊಲನೆ ಸೋಕದೀ ನನ್ನ ಬದುಕೇಕೆ? 


೨೨ 


ಸುಳಿಸು ಕಣ್ಣಿನಲೊಮ್ಮೆ 


ಸುಳಿಸು ಕಣ್ಣಿ ನಲೊಮ್ಮೈೆ 
ನಗೆಮಿಂಚ ನಲ್ಲೆ | 
ಒಲುಮೆ ಒಳೆಗಿರಲೇನು ; 
ತುಳುಕದಿರೆ ನೋಟದಲಿ 
ಬಗೆ ರೆಚ್ಚದಲ್ಲೆ | 
ಮೊಗದ ಬಿಂಕದ ಮುಸುಕ-. 
ನರೆನಿಮಿಷ ಸರಿಸು; 
ಬಿಗಿದ ತುಟಿಯನು ಬಿಚ್ಚಿ 
ಕಿರುನಗೆಯ ಹರಿಸು; 
ಕನ್ನೆ ನಸುಗೆಂಪೇರಿ 
ಕಣ್ಣಿನಾಳದೊಳೊಮ್ಮೆ 
ಒಲವ್ರಕ್ಕಿ ಬರಲಿ; 
ನನ್ನ ದುಗುಡದ ಮನಕೆ 
ನಲವನದು ತರಲಿ! 


೨೩ 


ನೇತ್ರನಟಿಯರು 
ಜೀವಸಮ್ಮೋಹನೆಯೆ, ನೇತ್ರನಟಯರನು ನೀ 
ನೆನಿತು ಬಗೆ ನೃತ್ಯದಲಿ ಪಳಗಿಸಿರುವೆ !- 
ಮುಗುಳು ನಸುಬಿರಿದಂತೆ, ಹಾವು ಹೆಡೆತೆಕೆದಂತೆ, 
ತೊರೆಯೊಳಗೆ ಮರಿಮಾನು ಹೊಳ ಕೆಲಕೊಲೆದಂತೆ, 
ಸಂಜೆ ವಿದ್ಯುದ್ದೀಪಕೋಶದಲಿ ಕುಡಿಮಿಂಚು 
ಮೂಡಿ ಕಿರಣವನೆರಚಿ ಥಳಥಳಿಸಿ ಹೊಳೆದಂತೆ, 
ಆವುದೊ ಪ್ರಮಾದದಿಂದದು ಥಟ್ಟಿನಳಿದಂತೆ, 
ಕದದ ಮರೆಯಲಿ ಹಸುಳೆ ಇಣಿಕಿಣಿಕಿ ನಿಂತಂತೆ, 
ಸನ್ನೆಯಲಿ ಕೆಣಕಿ ಬಳಿಕೋಡಿ ಆಣಕಿಸಿದಂತೆ, 
ಜನದ ಸುಳಿವಿಗೆ ಬೆಚ್ಚಿ ಜಿಂಕೆ ಧೀಂಕಿಟ್ಟಿಂತೆ 
ಕೂರಂಬು ಹಾಯ್ದಂತೆ, ಖಡ್ಗ ರುಳಪಿಸಿದಂತ್ಕೆ 
ಬೆಳಕಳಿದ ಕಾರಿರುಳ ಶೂನ್ಯಮಂದಿರದಂತೆ-- 
ಎನಿತು ಬಗೆ ಭಂಗಿಯಲಿ ನರ್ತಿಸುವರ್ಕು 
ಎನಿತು ಬಗೆ ಭಾವವನು ಚಿಮ್ಮಿಸುವರು ! 
ಇವರ ಲೀಲಾಲಾಸ್ಯದಲಿ ನೆಲೆಯ ಕಾಣದೆಯೆ 
ನನ್ನ ಮತಿ ಬೆಗಡಾಗಿ ತೊಳಲುತಿಹುದು. 
ಸಾಕು ಸಾಕೀ ಚದುರು ; ಮೊದಲೊನಪಿಗೇ ಸೋತು 
ಕಾಣಿಕೆಗೆ ಹೃದಯವನೆ ತೆತ್ತಿರುವೆನು ! 
ಹಿಮಗಿರಿಯ ನೀರ್ಗಲ್ಲು ದ್ರವಿಸಿ ಹೊಳೆಹರಿವಂತೆ 
ನಿನ್ನ ಕಂಗಳು ಕರಗಿ ಒಲುಮೆಬೆಳಕೊಳು ಮಿನುಗಿ 
ನಿಲುವ ಜೆಲುವೊಂದನೇ ಬೇಡುತಿಹೆನು. 
--ನಲ್ಲೆ, ಕರುಣಿಸು ನನಗೆ ನೋಟವಿದನು, 
ಒಲ್ಲೆ ಸದ್ಯಕೆ ಮಿಕ್ಕ ವಿಭ್ರಮವನು ! 


ಎ೪ 


ಸಂಶಯ 


ಹೆವಣನರಿಯದ ನನ್ನ ಪ್ರಣಯಕ್ಕೆ ಬೇಸತ್ತು 
ತಾಳಲಾರದೆ ನನ್ನ ಪ್ರೇಮಭಾರನನು 
ಅವಿತುಕೊಳ್ಳುವೆಯೇನು? ನನ್ನ ಕೆಳೆ ರೋಸಿದರೆ 
ಹೇಳೆಲೊಲ್ಲಿ ಯದೇಕೆ ನನಗೆ ಸತ್ಯವನು? 
ಒಂದೊಂದು ಸಲ ಬಂದು ಸವಿಯ ನಗೆಯನು ಬೀರಿ 
ಸಂದೇಹವೆಲ್ಲವನು ಮರಸಿ ನಂಬಿಸಿ ನಡೆವೆ ; 
ಗೋಳನೊಡ್ಡುವೆ ತಿರುಗಿ ನೀನುಪೇಕ್ಷೆಯಲಿ. 
ದಿಬನನರಿತರೆ ನನ್ನ ಹೈದಯ ಬಿರಿಯುವುದೆಂದು 
ತಟಿವಟಿದ ಕೇಳಿಯನು ನ್ನೊಳಾಡುವೆಯ 


ಲುಮೆ: ಹಿಂದಿರುಗುವುದು ಪೂರ್ವಪುಣ್ಯದ ಮಾತು ; 

ತರುತ್ತೆ ಮವನು ನೀನೆರೆಯದಿರಲು. 
ಬಲಿತ ' ೫ತು' ಕಡಿದು ಸುಡುವೆ ನನ್ನಾಸೆಯನು-- 

ಒಂದೆ ಬಾರಿಗೆ ಮುಗಿವುದದರ ಕಥೆಯೆಲ್ಲ! 
ಒಮ್ಮೆ ನಂ ಬಿಕ್ಕೆ ಈಗ ಮರುಗಳಿಗೆಯಲೆ ಶಂಕೆ, 
ನೆಮ್ಮದಿಯ ಹೆಸರುಂಟಿ ? ನಿಮಿಷನಿಮಿಷಕೆ ಹೊರಳಿ 

ಕಂಡಿಹೋಯಿತು ಮನಸು ; ಮತಿ ವಿಕಲವಾಯ್ತು. 
ಸಂಶಯದ ನರಕದಲಿ ನನ್ನ ನೇಕುರುಳಿಸಿದೆ 9) 
ಹಿಂಸೆಯಿದೆಕಿಂತಲೂ ಮಣ ಲೇಸು! 


೨% 


ಒಲವೋ ಹಗೆಯೋ 


ಮಿಕ್ಶವರಲಿ ನಗೆಗೂಡುತ ಬೆರೆವೆ, 
ನನ್ನೊಂದಿಗೆ ಬರಿಗೋಳನೆ ಕರೆವೆ; 
ಒಲವೋ ಹಗೆಯೋ--ಯಾವುದಿದು? 


ಹೆರಕೇನೆನ್ನಲಿ, ಕೇಳುತ ನಲಿನೆ, 
ಸರಸವನಾಡಲು ನನ್ನಲಿ ಮುನಿನೆ ; 
ಒಲವೋ ಹಗೆಯೋ--ಯಾವುದಿದು? 


ಕುಳಿತರೆ ನಿಂತರೆ ಹುಳುಕನೆ ಬಗೆನೆ, 
ತುಸು ತಪ್ಪಾದರು ಕಲಹ ತೆಗೆವೆ; 
ಒಲವೋ ಹಗೆಯೋ--ಯಾವುದಿದು? 


ಪ್ರಣಯವ ಬೀರಲು, ಕಸನಟವಿದೆನುವೆ, 
ಸುಮ್ಮನೆ ಸಾರಲ್ಕು ಒಲವಿಲ್ಲೆ ನುವೆ ; 
ಒಲವೋ ಹೆಗೆಯೋ--ಯಾವುದಿದು? 


—ದೂರಿದಿನಲ್ಲನೆ ನಿನ್ನನು ಹೆಚ್ಚು ? 
ನನಗಾದರೊ, ಈ ಹಗೆಯೂ ಮೆಚ್ಚು ! 
ಒಲವೋ ಹುಚ್ಚೋ-- ಯಾವುದಿದು ! 


೨೬ 


ಸಮಾಧಾನ 
ಕಣ್ಣುಮರೆಯಾದೊಡನೆ ಕಳವಳಿಸಿ ತವಕದಲಿ 
ನನ್ನನರಸುತಲಿದ್ದೆ ಹಿಂಜಿ ನೀನು. 
ನನ್ನ ಜೊತೆಯಲಿ ಸೇರಿ ಸಲ್ಲಾಪಗಳಲಂದು 
ಹೊತ್ತು ಮಾರಿದುದನೇ ತಿಳಿಯದಿದ್ದೆ. 
ನನ್ನ ದುಃಖಗಳಲ್ಲಿ ಮನಗರಗಿ ನೀಕಕ್ತೆ ; 
ನನ್ನ ಸಿರಿಯಲಿ ಹಿಗ್ಗಿ ನೀನು ಮೆರೆದೆ. 
ನಮ್ಮ ದೇಹಗಳೆರಡು ಜೈತನ್ಯವೊಂದೆಂಬ 
ಮಾತು ದಿಟಿನೆಂಬಂತೆ ನೀನು ನಡೆದೆ. 
ಎಲ್ಲಿ ಹೋಯಿತು ನಿನ್ನ ಒಂದಿನಾ ಪ್ರೇನುವೆಲ್ಲ? 
ನನ್ನಿರನನೇ ಮರೆತು ಹೇಗೆ ನೀನಿರುನೆ ಇಂದು? 
ಅಂದು ಧಗಧಗನುರಿದು ನನ್ನ ಬಾಳನು ಬೆಳಗಿದ 
ಜ್ವಾಲೆ ಕುಗ್ಗುತ ಹೀಗೆ ತಣ್ಣಗಿಂದಾರಿತೇಕೆ ? 


ನನ್ನೊಲನಿನಲಿ ಕುಂದು ಕಾಣಬಂದಿಕೆ ನಿನಗೆ ; 
ನಿನ್ನ ಪ್ರೇಮದ ಸಮಕೆ ಬರಲಿಲ್ಲವೆ? 
ನಿನ್ನನೆಂದಾದರೂ ಧಿಕ್ಕರಿಸಿ ನುಡಿದೆನೇ? 
ನನ್ನ ನಡೆ ನಿನಗೊಪ್ಪಲಿಲ್ಲನೇನು? 
ಕಣ್ಣ ನೋಟಕೆ ಮೊದಲು `ಸನಿಯೆನಿಸಿ ತೋರಿದೀ 
ರೂಪದಲಿ ದೋಷನೆಡೆಗೊಂಡಿತೇನು ? 
ನನ್ನೊಡನೆ ಪರಿಚಯವು ಹೆಚ್ಚಿಬಂದಂತೆಲ್ಲ 
ಆ ನನ್ನ ಕೆಳೆಯಲಿ ಬಯೆಕೆ ಕುಗಿ )ತೇಕ 9) 
ಕಾರಣಗಳಿಲ್ಲಡಿಯೆ ಮೇಲಕುಕ್ಕಿ ದಪೆ ಶ್ರೀಮವು 
ಕಾರಣಗಳಿಲ್ಲಡೆಯೆ ಸುಮ್ಮ ನೆಯ ಬತ್ತಬೇಕೆ ? 
ಕಳೆದ ಜನ್ಮಗಳಿಂದ ಬೆಳೆದ. ಸಂಬಂಧವೆಂದು 
ನಾನು ನ ನಲಡೇ ನಿನಿಷದಲಿ ಬಯಲಾಯಿತೆ | 


೨೭ 


ಹಿಂಜಿ, ಮೊದಲಲಿ ನಾನು ನನ್ನ ಗುಟ್ಟಿಲ್ಲವನ್ನು 
ಹೃದಯದಲಿ ಬಚ್ಚಿಟ್ಟ ನನ್ನೊಲವನು 
ತಡೆಯಲಾರದೆ ಬಿಚ್ಚಿ ನಿನಗೆ ಹೇಳಿದ ದಿನದ 
ನೆನಪು ನನಗಿರುವಂತೆ ಫಿನಗಿರುವುದೆ ? 
ನನ್ನ ಮಾತನು ಕೇಳಿ, ಹುಚ್ಚು ಮಾತನು ಕೇಳಿ 
' ಸುಮ್ಮನೇತಕೆ ನೀನು ನಡೆಯಲಿಲ್ಲ? 
ನನ್ನಂತೆಯೇ ನಿನ್ನ ಹೃದಯದಲಿ ಪ್ರೇಮಾಗ್ತಿ- 
ಯುರಿವ ವಾರ್ಶೆಯನೆಲ್ಲ ನುಡಿದೆಯೇಕೆ? 
ನನ್ನೆದೆಯೊಳೊಂದೆರೊಳ ಒಲುಮೆಯಂಕುರಿಸಿದ್ದರೆ- 
ಆಸೆಗಳು, ಜೀವವನೆ ಕುಣಿಸಿದಾ ಉಲ್ಲಸಗಳು 
ಉಕ್ಕಲೆಡೆಯಿರಲಿಲ್ಲ; ದಿಟಿ. ಅಲ್ಲೆ ತಡೆದಿದ್ದರೆ 
ಇಂದು ಕರುಳಿರಿಯುವೀ ಅಳಲಿಗೂ ದಾರಿಯಿಲ್ಲ. 


ಎಲ್ಲಿಂದಲೋ ಒಲವು ಬಂದು ಮನಸನು ಹೊಗಲು 
ಯಾರು ತಡೆಯುವರದರ ಪ್ರೇರಣೆಯನು [ 
ಫಲನಿಹುದೆ, ನಲನಿಹುದೆ, ಒಲವು ಪಡಿಮೂಡಿಹುದೆ 
ಎನ್ನುವಾಲೋಚನೆಯೆ ಜನಿಸದಂತೆ 
ಮರುಳಾಗಿ ಮೈಮರೆತು ದೂರದಿಂದಲೆ ತನ್ನ 
ಪ್ರಿಯಜನಕೆ ಪ್ರೇಮವನು ಸಲಿಸಬಹುದು. 
ಬಿರಿದುದೇ ಸಾಕೆಂದು ಹೂವು ನಲಿಯದೆ? ಮತ್ತೆ 
ದೇವರಡಿಯಲಿ ಬೇಡುವುದೆ ವರವನು! 
ಈ ಬಗೆಯ ಕಥೆಯೆಷ್ಟೊ ಧರಣಿಯಲಿ ನಡೆದಿರುವುದು; 
ನನ್ನೊಲುಮೆಯೊಂದರೊಳೆ ಜೀವ ತಣಿದಿದ್ದಿ ತಂದು. 
ಬೂದಿ ಮುಸುಕಿದ ಸಣ್ಣ ಕೆಂಡದುರಿ ಕಾಣದಂತೆ 
ಆಸೆಗೂಡದೆ ನನ್ನ ಮನದೊಲವು ಮಲಗಿದ್ದಿತು. 


ಪಳ 


ನಾನು ನುಡಿದಂತೆಯೇ, ನನ್ನೊಲವಿನಂತೆಯೇ 
ನಿನ್ನ ಪ್ರೇಮದ ಬಗೆಯನೊರೆಡೆ ನನಗೆ. 
ಆ ಗಳಿಗೆ ಮರೆಯುವುದೆ, ಆ ನುಡಿಗಳಳಿಯುವುವೆ 
ನನ್ನ ಮೈಯಲಿ ಪ್ರಾಣವಿರುವ ವರೆಗೆ! 
ಎಲ್ಲಿ ಹೋಗುವೆನೆಂಬ ತಿಳಿನಿಲ್ಲದೆಯೆ ನಡೆವ 
ಕುರುಡನಿಗೆ ಕಣ್ಣುಗಳು ಬಂದುವಾಗ. 
ತಡೆದಿದ್ದ ನಮ್ಮೊಲವು ಹರಿದು ಥಟ್ಟನೆ ಕೂಡಿ 
ಮಿಂಚುಗಿಡಿಯನು ಸುರಿಸಿದಂತಾಯಿತು. 
ಊಹೆಯನು ವಿರಾರಿರುವ, ಕೊರತೆಯೇ ಇಲ್ಲದಿರುವ 
ಹೊಸ ಸೃಷ್ಟಿ ಯೊಂದರಲಿ ನಾನಿರುವೆನೆಂದು ಬಗೆದೆ.. 
ಅಯ್ಯೊ, ಮಳಲೊಟ್ಟಿ ನಲಿ ಪುಟ್ಟಿ ಮಕ್ಕಳು ಕಟ್ಟುವ 
ಮನೆಯಂತೆ ನಿಮಿಷದಲಿ ಕುಸಿವುದೆಂದರಿಯಲಿಲ್ಲ! 


ನನ್ನ ಬಾಳಿನ ಮಾರ್ಗದಲಿ ನೀನು ಸುಳಿದಾಡಿ 
ಮತ್ತೇತಕೋ ಹೊರಳಿ ದೂರವಾದೆ. 
ಎಂತು ಮೊದಲಿನ ನಿನ್ನ ಹಿರಿಯೊಲನವು ಮಸುಳಿಸಿತ್ಕೊ 
ದಿಟಿವಾಗಿ ಹೇಳುವೆನು. ನಾನರಿಯೆನು. 
ನಿನ್ನ ನೆನಸನು ನಾನು ತೊರೆಯುವುದಕೆಳಸುವೆನು: 
ಬುದ್ಧಿ ಹೇಳುವ ಮಾತನೆದೆ ಕೇಳದು! 
ನಿನ್ನೊಲನಿನಲಿ ಹಿಂದೆ ಸಡೆದ ಸವಿಯನೆ ನೆನೆದು 
ನನ್ನ ಹೃದಯವು ಕೊರಗಿ ಕರಗಿರುವುದು. 
ಒಂದೊಂದು ಸಲ ವಿರಹದಳಲಿನಲಿ, ಬದುಕಿದೆಲ್ಲ 
ಬರಿಯ ದುಃಖನೆ ಹೊರತು ಸುಖವಿಲ್ಲವಿಲ್ಲವೆಂದು 
ತೋರುವುದು ; ತನ್ನಾಸೆಯಿಂತೊಡೆದು ಹುಡಿಗೂಡಲು 
ಜೀವಿಸುವುದಿನ್ನೇತಕೆಂದು ಕೇಳುವುದು ಮನಸು! 


2೯ 


ನಿನ್ನನೇತಕೆ ಮತ್ತೆ ದೂರುನೆನು ನಾನಿಂತ್ಕು 
ನಿನ್ನ ತಪ್ಪೇನಿಲ್ಲಿ, ನನ್ನದೇನು? 
ಕೋರಿದೆ ಬಾರದೀ ಒಲುಮೆ ನಿಲ್ಲದು ಬಳಿಕ 
ತಾನು ಹೋಗುವ ಕಾಲವೊಡಗಿದ್ದಕೆ. 
ಸಾಕು ನನ್ನ ನುಭವವೆ: ನಿನ್ನಿ ದೆ ಕ್ರೀಮನೇ- 
ನೆ ತ್ರಿಳ ಹ ಸಿ೦ಯಲ್ಲವೆ ? 
ಬಂದ ಶೋಕವು ಬರಲಿ; ಕೀಳಲು ಗುಲಾಬಿಯನು 
ಮುಳ್ಳು ಚುಚ್ಚುವುದೆಂದು ಹೆದರಬಹುದೆ ! 
ನಿನಗೆ ನಾನರ್ನಿಸಿದ ಬಗೆಯ ಪ್ರೇಮವೆ ಮೊಳೆಯಜೆ . 
ದಿನದಿನವು ಲೋಕದಲಿ ಹುಟ್ಟಿ ಸಾಯುವರು ಜನರು. 
ದೇವಮಾಯೆಯ ತೆರೆಯಲಿಣಿಕ ನೋಡಿದೆನು ನಾನು; 
ಸಾಕು ನನಗಿದೆ : ಮತ್ತೆ ಕೊರಗುವುದು ಹುಚ್ಚತನವು! 


೩೦ 


ಏಕೆ ನಲುಗಿತು 


ಏಕೆ ನಲುಗಿತು ನಮ್ಮ ಪ್ರೇಮವು, 
ಜಂತು ವಿಗಡಿಸಿಕೊಂಡಿತು? 
"ಯಾರ ಕಣ್ಣೆ ಸರಾಯಿತು 


- ಅಗಲಿಕೆಯ ಬೇಗೆಯನು ಸಹಿಸದೆ 
ತಿರುಗಿ ಕೂಡಲು ತನಕಗೊಳುವೆವು; 
ಕಂಡಕೂಡಲೈೆ,--ಮುನಿವೆವು, 
ಕಾದಿ ಕಂಬನಿ ಸುರಿವೆವು. 
ಹೃದಯದಲಿ ನಾನರಿಯೆದಂತೆ 
ಎಲ್ಲೊ, ವಿರಸತೆಯೆಂಬ ಬಿರುಸು 
ಅವಿತುಕೊಂಡೇ ಇರುವುದು; 
ನಾವು ಸೇರಲು ಸಿಡಿವುದು. 


ನಾವು ಇಬ್ಬರೆ ಪ್ರಣಯಗೊಳ್ಳಲು 
ಹೆರರ ಜೊತೆಯನು ತೊರೆವೆವು; 
ಬೆಳೆದ ಹೆಬ್ಬ ಯಕೆಯಲಿ ಸುಖವನು 
ಸನಿಯಲೋಸುಗ ಬಿರೆವೆವು. 
ಹೀನಭಾಗ್ಯವಿದೇನು ನಮ್ಮದು ?-- 
ಸುಖದ ಸುಳಿವನೆ ಕಾಣೆವು. 
ಕಲಹೆವಿಲ್ಲದ ದಿವಸನೆಲ್ಲಿ? 
ಪ್ಸನೆಣಿಸದ ಸರಸವೆಲ್ಲಿ? 
ಎಲ್ಲಿ ಪ್ರಣಯವಿನೋದವು | 
ಒಬ್ಬರೊಬ್ಬರನಿರಿಯಲೆಂದೇ 
ಬಂದಿತೇನೀ ಪ್ರೇಮವು? 


೩೧ 


ಕಷ್ಟದಲಿ ನೆರನಾಗಲೆಳೆಸುತ 
ಅಳಲನಿನ್ನೂ ಹೆದಿನೆವು. 

ಹಿತದ ಮಾತನು ಹೇಳಲೆಳಸುತ 
ಎದೆಯ ಹುಣ್ಣ ನು ತೆರೆನೆವು. 

ಬೆಸೆವುದಿಬ್ಬರ ಬಾಳನೆನ್ನುತ 

ನಾವು ಕಟ್ಟಿದ ಪ್ರೇಮಸಾಶನೆ 
ನಮ್ಮ ಕೊರಳನು ಬಿಗಿಯಿತು, 
ನೆಮ್ಮದಿಗೆ ಉರಲಾಯಿತು. 

ಯಾವ ಪಾಸವೊ, ಯಾರ ಶಾಸವೊ- 
ಪ್ರೇಮನೀ ಬಗೆಯಾಯಿತು! 


ನಮ್ಮ ಕೆಳೆಯನು ಸಹಿಸಲಾರದೆ 
ಕ್ರೂರವಿಧಿ ಗೋಳಿತ್ತನು, 
ಬಿತ್ತಿದನು ಸಂಶಯವನು. 
ಇದುವರೆಗೆ ನಾವವನಸೂಯೆಗೆ 
ಕೊಟ್ಟಿ ಬಲಿಯೇ ಸಾಲದೆ? 
ಪ್ರೇಮವನು ಪಡೆದುದಕೆ, ದುಃಖದ 
ತೆರಿಗೆ ತೆತ್ತುದು ಸಾಲದೆ ?-- 
ಬಾರ, ನಾನಿನ್ನೊಂದುಗೂಡುವ, 
ಮತ್ತೆ ಒಮ್ಮನಸಾಗುವ, 
ಸಂಶಯವ ಕಿತ್ತೊಗೆಯುವ, 
ವಿಧಿಯ ವಂಚಿಸಿ ನಲಿಯುವ! 


4೨ 


ತನಗೆ 


ಸುಮ್ಮನೇಕೆ ಕೊಂ ಕಣ್ಣ ನೀರನೇಕೆ ಮಿಡಿನೆ? 

ಒಮ್ಮೆ 'ಒನ್ನೆ; ಪ್ರಿಯನ ಮನಸು. ಕಠಿನ? ನೆಂದುಕೊಳುನೆಯೇಕೆ? 
pe Re ಪೀಡೆ ಪ್ರೇಮವೆನುತ ನೀನು ಬಗೆಜಿಯೇನು? 
ಇರಿತಗಳನು ತಾಳದವರಿಗಿದರ ಗೊಡವೆಯೇತಕೆ? 


ಅವನು ನಲಿವನೆಂದು ನೆಚ್ಚಿ ನಿನ್ನ ಸೇವೆಯನ್ನು ಗೈದೆ; 
ತವಕದಾಸೆಯಿಂದ ಸ ದ ಗಳಿಗೆಯನ್ನೆ ಕಾದೆ. 
ದೊರೆವುದೆಂದೆ ನಂಬಿ ಹೆ ಹೃ ವಲ ತುಡಿದು ಬಂದೆ 
ಸಿರಿಯೆ ವಿಧಿಯ ಮೊದಲ ತುತ್ತು ಎಂದು ತಿಳಿಯಲಿಲ್ಲವೆ ! 


ಭುಜದ ಹವಣು ವಿಠಾರಿತೆಂಬ ತೆರದಲಿಂದು ನೀನು ದುಡಿದೆ ; 
ನಿಜದ ಪೆ ಶ್ರೀಮವೊಪ್ಪಿ ತಂದೆ ಕಾಣಿಕೆಯನು ಸ ಸಲಿಸಿಬಿಟ್ಟೆ. 
ಕಳೆಯಿತಿನ್ನು ನಿನ್ನ “1 ಕೊಡುವುದೊಂದೆ ನಿನ್ನ ಕೆಲಸ. 
ತಿಳಿದ ದಾರಿಯಲ್ಲಿ “ಸಡೆಜಿ ಮಿಕ್ಕ ಚಿಂತೆಯೇತಕೆ? 


ಪ್ರಿಯನು ಮೆಚ್ಚ ಲಿಲ್ಲವೇನು? ನೋಡಿ ನುಡಿಸಲಿಲ್ಲವೇನು? 
ಸ ಬು. ನೀನು ತೋರಿದೊಲವನರಿಯಲಿಲ್ಲನೇನು ಗ 
ಮರುಳು ಮನಸೆ, ಕೇಳಿದಾಗ ಮೆಚ್ಚು ನುಡಿಯ ಬಡ್ಡಿ ನಿನಗೆ 
ಜೊರೆಯುವುದಕೆ ನೆ ಶ್ರೇಮನೇನು ಹಳೆಯ ಸಾಲವಾಯಿತೆ | 


ಕ ಕೊಟ್ಟಿ ನಾನು? ಎಂಬ ಗರ್ವವೇಕೆ ನಿನಗೆ; "ನನ್ನ ಪ್ರಿಯನು 
ಮುಟ್ಟಿ ನೋಡಿ ನಲಿದು ಹೊಗಳಲಿಲ್ಲ?ನೆಂಬ ದುಃಖವೇಕೆ? 
ಒಲುಮೆಹುಚ್ಚು ಹಿಡಿದ ಮೇಲೆ ತನ್ನ ಬಾಳಿನೆಣಿಕೆಯೊಂಟಿ ! 
ಒಲಿವುದೊಂದೆ ತನಗೆ ಗೊತ್ತು : ಬೇರೆ ಬಿಂಕವುಳಿವುದೆ ? 


ತಿ 


ನೋಡು, ಬಳಿಯ ದಾಸನೊಲಿದು ತಂದು ಕೈಯಲಿಟ್ಟ ಹೂವು. : 
ಬೇಡವಾಗಲದನು ದಣಿಯು ಮೂಸಿ ಮುಡಿಯಜೆಸೆದುಬಿಡಲ್ಲು 
ಶೋಕನೇಕೆ, ತಾನನವೇಕೆ? " ಸೇವೆಗೈದೆನೆಂಬ ನೆನಪೆ 

ಸಾಕು? ಎನದೆ ದಾಸನಳಲಿ ಕುದಿಯಬಹುದೆ ಸುಮ್ಮನೆ! 


೩೪ 


ನಡೆದ ಸಂಗತಿ 


ಕುಳಿತು ಮಂಚದ ಮೇಲೆ, ಪ್ರೇಮದಲಿ ಕಾಮದಲಿ 
ತರುಣ ರಮಣನು ಬಯಕೆನೋಟಿಗಳನು 

ಸುಳಿಸುತಿರುವನು ನಾಚಿ ಹದುಗಿರುವ ಸತಿಯೆಡೆಗೆ, 
ನೆರೆದ ಹೊಸ ಜವ್ವನದ ನಕ್ಲೆ ಯೆ”ೆಗೆ. 


ಅವಳ ತಗ್ಗಿದ ಮುಖವು, ನೆಲಕೆ ನಾಟಿದ ಕಣ್ಣು 
ಇನಿಯನಿಂಗಿತವರಿಯಲಂಜುತಿರಲ್ಕು 

ಅವಳ ಮುಡಿಮಲ್ಲಿಗೆಯ ತನಿಗಂಪು ಹೆರಿಹಾಯ್ದು 
ರಮಣನೆದೆಯಲಿ ಸೊಕ್ಕನುರಿಗೊಳಿಸಿತು. 


ಅಂದೆ ಪತಿಪತ್ನಿಯರ ಮೊದಲೊಸಗೆ. ತರುಣನಿಗೆ 
ಪ್ರೇಮಫಲವನು ಸೂರೆಗೊಳುವ್ಮತವಕ; 

ಹಿಂದೆಲ್ಲ ಮನಸಿನಲಿ ನೆನೆದ ಸುಖಸರಸವನು 
ಇಂದು ಸತಿಯೊಡನಾಡಿ ತಣಿವ ತವಕ, 


ಹತ್ತಿರಕೆ ನಲ್ಲೆಯನು ಸೆಳೆದು ಮೊಗದಿರುಹಿಸಲು 
ಬಲದ ತೋಳೊತ್ತಿದನು ಕೊರಳ ಮೇಲೆ ; 

ಒತ್ತಿದನ್ಕು--“ ಹಾ!” ಎಂದು ಚೀರಿ ಕೈಯನು ಕಿತ್ತು 
ಹಾಸಿಗೆಯ ಮೇಲುರುಳಿ ಮೈಮರೆತನು. 


ಹಸುರುಗಟ್ಟಿತು ತೋಳು.-- ಸತಿಯ ಕೂಗನು ಕೇಳಿ 
ಬಂದ ಜನವರಸಿದರು ಕಾರಣವನು ಃ 

ಹೊಸ ಮುಡಿದ ಮಲ್ಲಿಗೆಯ ದಂಡೆಯೊಳಗಡಗಿದ್ದ 
ಕಿರುಸೂಜಿಯುದ್ದದೆಳನಾಗರವನು, 


೫ 


ಅಯ್ಯೊ, ಮಡದಿಯ ಜಡೆಯೆ ಮೃತ್ಯುಪಾಶನದಾಯ್ತೆ, | 
ಒಸಗೆಮಂಚವೆ ಮರಣಶಯನವಾಯ್ತೆ ! 

ಅಯ್ಯೊ, ಸತಿಯೊಲುಮೆಯನು ಸವಿವೊಂದು ತವಕವೇ 
ಯಮಶುರಕೆ ಪಯಣಿಸುವ ತವಕವಾಯ್ತೆ ! 


ಒಂದು ಸಲವಾದರೂ ತುಟಿಗೆ ಮುತ್ತಿಡಲಿಲ್ಲ,. 
ಸೆಳೆದನ್ಬಿ ಚೆಲುವೆಯನು ನಲಿಯಲಿಲ್ಲ!. - 

ಬೆಂದು ಮರುಭೂಮಿಯಲ್ಲಿ, ಕಂಡು ಸೋಕಿದ ಜಲನೆ 
ದಾಹವನಣಗುವ ಮೊದಲೆ ವಿಷವಾಯಿತೆ ! 


a೬ 


ಓಲಿದೆನೇಕೆ 
ಒಲಿದನೇಕೆ ನಲಿಜಿನೇಕೆ? 


ನಿನ್ನನಂದು ಕಂಡೆನೇಕೆ 
ನನ್ನ ಕೈಯ ಹಿಡಿದೆಯೇಕೆ 
ಇಚ್ಛೆ ಲಭಿಸಿತೆಂದೆನೇಕೆ 
ಹುಚ್ಚನಂತೆ ಕುಣಿದೆನೇಕೆ? 


ಮನೆಗೆ ಬಂದೆ ಮನಕೆ ಬಂದೆ 
ನೆನೆದ ಹಲವು ಸೊಗಸ ತಂಜೆ 
ಇರುಳುಹಗಲು ನನ್ನ ಸಿಲ್ಲಿ 
ಕೊರಗಲುಳಿಸಿ ದಿವಕೆ ಸಂದಿ! 


ನಿನಗೆ ನಾನದೇತಕೊಲಿದೆ 
ಮನದ ಬೇಗೆ ಹೆಚ್ಚುವುದಕೆ 
ಎರಡು ದಿವಸ ನನ್ನ ನಲಿಸಿ. 
ಮರುಳುಗೊಳಿಸಿ ನಡೆದೆಯಲ್ಲ! 


ಒಲಿಡಿನೇಕೆ ಒಲಿಡೆಯೇಕೆ? 


ಪಿಪಿ 


ಅಂಜಿಕೆ 


ನನ್ನ ತೋಳಿನ ನಡುನೆ ಹೃದಯಕ್ಕೆ ಬಿಗಿದು 
ತನ್ನ ತನುವನು ನನ್ನ ಕಾವಲಿಗೆ ಬಿಟ್ಟು, 
ವಶಗೊಂಡ ನಿದ್ದೆಯಲಿ ನನ್ನ ಈರಿ ಸಂದು 
ಹಸುಮಗುವಿನಂತೆ ಮೈಮರೆತು ಮಲಗಿರಲ್ಕು 
ಬಿಗಿಯನ್ಸಿ ನಿಧಿಯದನು ಕಾದಿರುವ ನನಗೆ 
ಬಗೆಯೊಳೆಂತೋ ಘೋರಭಯವುದಿಸಿತೊಂದು: 

“ ಇಲ್ಲಿಯೇ ಹೀಗೆಯೇ ಜೀವನವು ಮುಗಿದು 
ನಲ್ಲನಳಿದರೆ |!” ಎಂದು ಎದೆ ಬೆಚ್ಚಿಹೋಯ್ತು. 
ಒಡನೆ ತುಟಿಯೊಳಗುಸಿರು ಹೆರಿವುದನು ಹಿಡಿದೆ; 
ತಡಹಿ ಮೈ ಯನು, ಬೆಚ್ಚಗಿರುವುದನು ತಿಳಿದೆ, 
ಬದುಕಿಹನು, ಬದುಕಿಹನು ನನ್ನಿನಿಯನಿನ್ನೂ ! 
ಹೈದಯದಂಜಿಕೆ ಮಾತ್ರ ಕೊನೆಗಾಣಲಿಲ್ಲ: 

ಮತ್ತೆ ದೃಢತರವಾಗಿ ನನ್ನ ಭಾಗ್ಯವನು 

ಒತ್ತಿ ನನ್ನೆದೆಗನ್ಪಿ ಬಚ್ಚಿಟ್ಟಿನಲ್ಲಿ! 


Ne 


ಪ್ರೇಮಚ್ಛಿರನ 


ಸುಡುನ ಬೆಂಕಿಗೆ ಕೈ ಯನೊಡ್ಡಿ 

ಹುಡುಗ, ನಗುನಗುತಿರುನೆಯಲ್ಲ! 

ತಡೆದು ನಿನ್ನನು ಬುದ್ಧಿಗಲಿಸುವ- 
ರಿಲ್ಲವೇನೈ ಜಠತವರು? 


ಚೆನ್ನೆಯೊಬ್ಬಳ ಕಣ್ಣ ಹೊಳಪಿನ 
ಬಣ್ಣ ಬಣ್ಣ ಕೆ ಬೆರಗುಗೊಂಡು 
ಚಿಣ್ಣ, ನೀನು ಸತಂಗದಂತೆ 

ಹಾರಿ ನಲಿಯುತಲಿರುನೆಯೊ! 


ಅವಳು ಒಲಿದಳು, ನೀನು ಒಲಿದೆ; 

ಕನಲುಗೊಂಡಿತು ನಿಮ್ಮ ನಲವು. 

ಸವೆಯದಮೃತವು ದೊರೆಯಿಕೆಂದು 
ಇಷ್ಟರಿಂದಲೆ ಬಗೆದೆಯೊ! 


ನಿಮ್ಮ ಇಬ್ಬರ ಪ್ರೇಮಲತೆಯನೆ. 

ನಿಮ್ಮ ಕೊರಳಿಗೆ ಬೀರಿ ಬಿಗಿದು, 

ನೆಮ್ಮುದಿಯನುಡುಗಿಸುವ ಮಾರನ 
ತಂತ್ರವನು ನೀನರಿಯೆಯೊ! 


ವಿರಹನೆನ್ನುನ ಬೇಗೆಯೆಬ್ಬಿಸಿ 

ಉರಿಗೊಳಿಸಿ ಸಂತಪಿಸಿ ತನುವನು, 

ಅರೆಯುವನು ಸೌಖ್ಯವನು ಕಾಮನು; 
ಅಡಗಿಸುವನುಲ್ಲಸವನು. 


೩೯ 


ಒಳಗೆ ಸಂಶಯವೆಂಬ ಬೀಜವ 

ಬೆಳೆಯಬಿಟ್ಟು ಮುಗಿಲ ಮುಟ್ಟಿಸಿ, 

ಹಳಿದುಬಿಡುವನು ಶಾಂತಿರಸವನು; 
ಸಾವೆ ಲೇಸೆನ್ನಿಸುವನು. 


ಕಡೆಗೆ ಮೃತ್ಯುವನಿತ್ತ ಕಳುಹಿ 

ಒಡೆದು ನಲ್ಲರ ಜೋಡಿಬಾಳನ್ಕು 

ಕೆಡಹುವನು ತಳವಿಲ್ಲದಳಲಿನ 
ಕೂಪದಲಿ ಉಳಿದವನನು.— 


ಉರಿನ ಬೆಂಕಿಗೆ ಕೈ ಯನೊಡ್ಡಿ 

ತರಳೆ ತಿಳಿಯದೆ ನಗುವೆಯಲ್ಲ! 

ಸರಸನೃತ್ಯವೆ ಪ್ರೇಮ? ಭೀಷಣ 
ಭೈರವನ ತಾಂಡನನದು! 


೪೦ 


ಅನುವಾದೆ 


ಗಾಥಾಸಪ್ತಶತಿಯಿಂದ 


೧ 


ಮಾವಿನ ಕುಡಿ ಕಾಣಲಿಲ್ಲನಿನ್ನೂ, ಅತ್ತೆ, 
ಮಲಯಮಾರುತವಿನ್ನೂ ಸುಳಿಯಲಿಲ್ಲ; 

ಬಂದಿತು ಮಧುಮಾಸವೆಂದು ಸಾರುತಲಿದೆ 
ಔತ್ಸುಕ್ಕವುಕ್ಸಿದ ಚಿತ್ತ ತಾನೆ. (೬-೪೨) 


ವಿ 


ಇನ್ನೂ ಬಾಲಕನೆನ್ಮು ಗೋಪಾಲನೆಂದೆಂದು 
ಬಣ್ಣಿಸುತಿರಲು ಯಶೋದೆ, 

ಕೃಷ್ಣನ ಮುಖವನು ನೋಡಿ ತಮ್ಮೊಳು ತಾವು 
ನಗುವರು ವ್ರಜಯುನತಿಯರು. (೨.೧೨) 


ಕ್ಷಿ 
ಇಳಿಹೊತ್ತಿ ನಲ್ಲಿ ಬಂದಳಿಯನ ಮೋಹದ 
ತನಕವನಿಮ್ಮಡಿಸುವುದು | 
ಹಿತ್ತಿಲೊಳಗೆ ವಧು ಮಾಯುತಲಿಹಳೆಂದು 
ಪಿಸುಗುಟ್ಟುವ ಬಳೆಯುಲುಹು. (೭-೮4) 


೪ 
ಎತ್ತಿ ಕಣ್ಣನು ಬೆರಳಗಲಿಸಿ ದಾರಿಗ- 
ನೆಂತೆಂತು ನೀರೀಂಟುವನೊ ತಡೆದು 
ಅರವಟ್ಟಿ ಗೆಯ ಬಾಲೆಯಂತಂತು ಬಿಡುವಳು 
ಇನ್ನೂ ತೆಳ್ಳಗೆ ತೆಳುಧಾರೆಯನು. (3-೬೧) 


೪೩ 


ಜಿ 


ಅರೆಗಣ್ಣೊಳೇತಕೆ ನೋಡುವೆ? ಅದು ಬೇಡ, 
ಸಹಜವಾಗಿಯೆ ದೃಷ್ಟಿಯಿರಿಸು. 
ಆತನೂ ಚೆನ್ನಾಗಿ ಕಾಣಿಸುವನು, ಮತ್ತೆ 
' ಮುಗ್ಧೆ ಯೆಂದಿನಿಸುವೆ ನೀನೂ. 


೬ 


ಎದುರಾಗಿ ಹಾಯಿಸಿ ಮರಳಿಸಿ ಹೊರಳಿಸಿ 
ನಲ್ಲೆ ಬೀರುವ ಕಣ್ಣ ಹೊಳಹುಗಳೆ 

ಮದನನ ಬಾಣಗಳೆಮಗೆ; ಮಿಕ್ಕವರಿಗೆ 
ಆವುವು ಬೇಕೋ ಅನೆ ಆಗಲಿ. 


pes: 
ಬಯಕೆಯೇನೇನವ್ವ ನಿನಗೆಂದು ಸಖಿಯರು 
ಬೆಸಗೊಳೆ ಮುಗ್ದೆ ಯನು, 


ಜೊಚ್ಚ ಲ ಬಸಿರಿಯ ನೋಟಿವು ಸುಮ ನೆ 
ಸ ನಲ್ಲನನು. | 
ಸಿ 
ಬಡತನಕಿಳಿದ ಸಂಸಾರದಿ ಗಂಡನು 
ವ್ಯಾಕುಲಗೊಳದಂತೆ ಮಡದಿ 


ಬಯಕೆಯೇಕಿಹುದೆಂದು ಕೇಳಲು ಮತ್ತೊ ಮ್ಮ್ಮೆ 
ಉದಕವನೇ ಬೇಡುತಿಹಳು. 


(4-೨೫) 


(4-೧೦) 


(೧-೧೫) 


(೫-೭೨) 


೯ 
ಅಡಿಗೆಯ ಕೆಲಸದಿ ಮುಸಿ ಹತ್ತಿ ಕರೆಯಾದ 
ಕೈಯಿಂದ.ಮುಖವನು ಮಡದಿ: 


ಮುಟ್ಟಿ ಕೊಂಡಿರೆ ನೋಡಿ ನಗುವನು ಗಂಡನು 


(1704) 


ಸಮನಾಯ್ತು. ಚಂದ್ರನಿಗೆನುತ.. 


೧೦ 


ಪ್ರಣಯಕೋಸದಿ ಕೂಡಿ ಹುಸಿನಿದ್ದೆಯನು ಮೌನ- 


ಶಾಲಿಗಳಿಬ್ಬರೂ ಹೂಡಿ. 
ಹಿಡಿದೊತ್ತಿ ತಡೆದಿಹ ಸುಯ್ಲ ನಾಲೈಸುವ 
ಜೋಡಿಯೊಳಗೆ ಜಟ್ಟಿ ಯಾರು? 


೧೦ 


ಬಿರಿಯುತಲಿದ್ದರೂ ಹೈದಯ ನಾನೆಂತುಟು 
ಅರುಹುನೆನತ್ತೆ, ಆತನಿಗೆ 

ಕನ್ನಡಿಯಲಿ ಛಾಯೆಯೆಂತಂತು ದುಃಖವು 
ತನ್ನಲಿ ಸಡಿಮೂಡದನಗೆ 9) 


೧೨ 
ಕೃತ್ರಿಮವಲ್ಲದ ಪ್ರೇಮವಿಲ್ಲವೆ ಇಲ್ಲ, 
ಅತ್ತೆ, ಮಾನುಷಲೋಕದೊಳಗೆ. , 
ಇದ್ದರೆ, ಬರುವುದದಾರಿಗೆ ನಿರಹವು ; 
ನಿರಹೆವು ಬರಲಾರು ಬದುಕುವರು? 


"೪೫ 


(೧-೨೭) 


(9) 


(೨-೨ ೪) 


೧೩ 
ಎನಿತೊಲವನು ಕೊನೆತನಕ ಸಲ್ಲಿಸಬಲ್ಲೆ 
ಅನಿತನೆ ನೀಡು ನೀನೆನಗೆ. 
ಬಂದ ಹೆಸಾದ ಹಿಂನಿರುಗೆ ಸಂಕಟಿನನು 
ಸಹಿಸಲೆಲ್ಲರಿಗಿಲ್ಲ ಶಕ್ತಿ. 


೧೪ 
ಕಣ್ಣಾರ ಕಂಡಪರಾಧದ ಪ್ರೇಮದ 
ಭಿನ್ನ ವ ಬೆಸೆದು ಕೊಡಿಸಿ, 
ಶುದಿಸಿ ಮತ್ತಾ ರಿಸಿದುದಕಡೊಳೆಂತಂತು 
ನಿರಸವಾಗುವುದೈಸೆ ರಸವು. 


೧೫ 


ಏನೇನು ಸೊಗಸದೊ ನಿನಗೆ ನಾನೆಸಗೆನು 


ಅದು ನನ್ನ ಕೈಯೊಳಗಿರಲು , 


ನಾನೇ ಸೊಗಸದೆಹೋಗಲು, ಎಲೆ ಚೆನ್ನ, 


ಅದು ನನ್ನ ಕೈಯೊಳಗಿಹುದೆ? 


೧೬ 


ನಗೆಯಿಂದ ಮೂದಲೆ, ಮಿಗಿಲಿನಾದರದಿಂದ 


ಕೊರೆಯುವ ದುಮ್ಮಾನವು, 


ಉಗುವ ಕಂಬನಿಯಿಂದ ಕಲಹವು-- ಪದ್ಧತಿ- 


ಯಿದು ಕುಲಸತಿಯರಲ್ಲಿ. 


೪೬ 


(೧-೭೧) 


(೧-೫೩) 


(೭.೧೫) 


(೬-೧೩) 


೧೭೬ 


ಕಾಣದಿರಲು ಜಾರುವುದು ಪ್ರೇಮ, ಬಲುಬಾರಿ 
ಕಾಣಲು ಕೂಡ ಜಾರುವುದು, 
ಜಾರುವುದದು ಚಾಡಿಕಾರರ ನುಡಿಗೇಳಿ, 
ಹಾಗೆಯೆ ತಾನು ಜಾರುವುದು. (೧-೮೧) 


೧೮ 
ಅಮೃತದ ಕಲಶವೆ ಗಗನದಾಭರಣನೆ 
ರಜನಿಯ ತಿಲಕನೆ ಓ ಇಂದುನೆ, 
ಆವ ಕಿರಣಗಳಿಂದ ನಲ್ಲನ ಸೋಕಿಹೆ 
ಸೋಕಿಸೈ ನನಗೆ ಠೀನವುಗಳನೆ. (೧-೧೬) 


೪& 


ಗ್ರೀಕಿನಿಂದ 


೧ 

' ಮುಳುಗಿದನು ಚಂದಿರನು, ಕೃತ್ತಿಕೆಯರಡಗಿದರು, 
| ಸರಿಹೊತ್ತು ಮಾರಿರುವುದಿರುಳಿನಲ್ಲಿ,. 
ಕಳೆದು ಹೋಗುತಲಿಹುದು ವೇಳೆ; ನಾನೊಬ್ಬಳೇ 


ಹೊರಳುವೆನು ಶಯನದಲ್ಲಿ! 


—ಸಾಫೊ 
ತಾರೆಗಳ ನಿಟ್ಟಿಸುವೆ ತಾಕಿ? 
ನಾನೆ ಆ ಬಾನಾಗೆನೇ: 
1. ಹಾ ಕಣ್ಣು ತುಂಬ 
ಟ್ರಸುವುದಕೆ ನಿನ್ನನೇ ! 
ಪ್ಲೇಟೊ 


೪೮ 


ಕಣು 
Fc) 


ಇರುಳಿಗೆ ಸಾವಿರ ಕಣ್ಣುಗಳಿರುವುವು, 
ಒಂದೇ ಹೆಗಲಿಗದು. 

ಮೆರೆವಿಳೆಯಲಿ ಬೆಳಕಳಿವುದು ಮತ್ತೆ 
ಕುಂದುವ ರವಿಯೊಡನೆ. 


ಸಾವಿರ ಕಣ್ಣುಗಳಿರುವುವು ಮತಿಗೆ, 
. ಹೃದಯಕೆ ತಾನೊಂದೇ. 


ಜೀವನದೆಲ್ಲಾ ಬೆಳಕಳಿಯುವುದು 
ಎದೆಯೊಲವಳಿದಿರಲು. 


ಎಬೂರ್ಡಿಲನ್‌ : 71; night has a thousand: eyes 


೪೯ 


ಹೆಸರು 


ಸುಖದ ದಿವಸವೊಂದರಲ್ಲಿ ನುಡಿದೆ ನನ್ನ ಚೆನ್ನೆಗಿಂತು: 
ಬೆಸಸ್ಕು ನನ್ನ ಕವನದಲ್ಲಿ ನಿನ್ನ ಕರೆವ ಹೆಸರಡೆಂತು— 
ಕಾವ್ಯಗಳಲಿ ಮೆರೆನ ಯಾವ ಸವಿಯ ಹೆಸರದು? 
ಇಂದುಮತಿಯೆ, ಶಕುಂತಲೆಯ, 
ಕಾದಂಬರಿಯೆ, ಯಶೋಧರಿಯೆ, 
ಉಷೆಯ್ಕೆ ಉಮೆಯ, ರಮೆಯೆ-- ಯಾವ ಹೆಸರನಿಡುವುದು? 


ಬಳಿಕ ನನ್ನ ಕೋಮಲಾಂಗಿಯಿತ್ತಳಿಂತು ಮಾರುನುಡಿಯ : 
ಹೆಸರಿನೊಳಗೆ ಯಾವ ಭಾಗ್ಯವುಂಟು? ಬರಿಯ ಬಯಲು, ಇನಿಯ-- 
ಹಾಡಿಗೊಪ್ಪುವಂತೆ ಜೋಡಿಸೊಂದು ಹೆಸರನು. 
ಇಂದುಮತಿಯೊ, ಕಾದಂಬರಿಯ್ಕೊ 
ಉಪಷೆಯೊ-- ತಿಳಿದ ಹೆಸರ ಕರೆಯೊ ; 
ಒಂದೆ ಒಂದು : ಥಿನ್ನಳೆಂದು ಕರೆಯೊ ನನ್ನನು 


—ಕೋಲ್‌ರಿಜ್‌ ; 7 asked my fair one happy day 


೫೦ 
ಜಮ್‌ 8 
ಎಇ 


ಇದೇ ಲೇಖಕರ 
ಭಾರತೀಯ ಕಾವ್ಯಮಿಾಮಾಂಸೆ 


ಪುಟಗಳು x೫1 ೪೮೪ 
ಬೆಲ್ಲಂ ನ ೪3631 


4.,.,.. ಸುಸಮರ್ಥವೂ ಮಾರ್ಗ 
ದರ್ಶಕವೂ ಆಗಿರುವ ಒಂದು ಆಜಾರ್ಯ 
ಕೃತಿ. ....” | 

ಫ್ರೊ. ಕೆ. ವಿ. ಪುಟ್ಟ ಪ್ಪನನರ 
ಗ ಮುನ್ನುಡಿ > ಯಿಂದ 


ಕೆಲವು ಹೊಸ ಪ್ರಕಟನೆಗಳು 

